

**PART I**

**Section iii**



**ಕೇರಳ ಸರ್ಕಾರ**

ಕಾನೂನು (ಶಾಸನ ರಚನೆ-ಐ) ಇಲಾಖೆ

**ಅಧಿಸೂಚನೆ**

ನಂ. 16838/ಲೆ. 11/2017/ಕಾನೂನು. ತಿರುವನಂತಪುರ, 2017 ಸೆಪ್ಟೆಂಬರ್ 18,  
1193 ಕನ್ಯ 2/  
1939 ಭಾದ್ರಪದ 27.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ. ವಿಧಾನಸಭೆಯು ಮಂಜೂರುಮಾಡಿದಂತಹ ಮಸೂದೆಗೆ 2017 ಸೆಪ್ಟೆಂಬರ್ 16ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

**ಬಿ. ಜಿ. ಹರೀಂದ್ರನಾಥ್,**

ಕಾನೂನು ಕಾರ್ಯದರ್ಶಿ.

## 2017ರ 22ನೇ ಅಧಿನಿಯಮ

### 2017ರ ಕೇರಳ ಸಮುದ್ರ ಮೀನುಗಾರಿಕಾ ನಿಯಂತ್ರಣ (ತಿದ್ದುಪಡಿ) ಅಧಿನಿಯಮ

1980ರ ಕೇರಳ ಸಮುದ್ರ ಮೀನುಗಾರಿಕಾ ನಿಯಂತ್ರಣ ಅಧಿನಿಯಮವನ್ನು  
ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ—1980ರ ಕೇರಳ ಸಮುದ್ರ ಮೀನುಗಾರಿಕಾ ನಿಯಂತ್ರಣ ಅಧಿನಿಯಮವನ್ನು ಈ  
ಕೆಳಗಿನ ಉದ್ದೇಶಗಳಿಗಾಗಿ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ  
ಮಾಡಲಾಗಿದೆ.

1. ಸಂಕ್ಷಿಪ್ತನಾಮ ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2017ರ ಕೇರಳ  
ಸಮುದ್ರ ಮೀನುಗಾರಿಕಾ ನಿಯಂತ್ರಣ (ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು.

(2) ಇದು ತಕ್ಷಣವೇ ಜಾರಿಗೆ ಬರುತ್ತದೆ.

2. ದೀರ್ಘಶೀರ್ಷಿಕೆಯ ತಿದ್ದುಪಡಿ.—1980ರ ಕೇರಳ ಸಮುದ್ರ ಮೀನುಗಾರಿಕಾ  
ನಿಯಂತ್ರಣ ಅಧಿನಿಯಮ (1981ರ 10)ದ (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು  
ಉಲ್ಲೇಖಿಸಲ್ಪಡುವುದು), ದೀರ್ಘಶೀರ್ಷಿಕೆಯಲ್ಲಿ, “ರಾಜ್ಯದ ಸಮುದ್ರ ತೀರದ” ಎಂಬ ಪದಗಳ  
ನಂತರ “ಬೋಟ್ ನಿರ್ಮಾಣ ಯಾರ್ಡ್ ಮತ್ತು ಮೀನುಗಾರಿಕಾ ಬಲೆ ನಿರ್ಮಾಣ ಘಟಕದ  
ನೋಂದಣಿ, ಮೀನುಗಾರಿಕಾ ನಿರ್ವಹಣಾ ಪರಿಷತ್ತುಗಳ ರಚನೆ ಮತ್ತು ಅದಕ್ಕೆ ಸಂಬಂಧಿಸಿದ  
ಅಥವಾ ಅನುಷಂಗಿಕ ವಿಷಯಗಳಿಗಾಗಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

3. ಪೀಠಿಕೆಯ ತಿದ್ದುಪಡಿ.—ಪ್ರಧಾನ ಅಧಿನಿಯಮದ ಪೀಠಿಕೆಯಲ್ಲಿ “ರಾಜ್ಯದ ಸಮುದ್ರ  
ತೀರದ” ಎಂಬ ಪದಗಳ ನಂತರ “ಬೋಟ್ ನಿರ್ಮಾಣ ಯಾರ್ಡ್ ಮತ್ತು ಮೀನುಗಾರಿಕಾ  
ಬಲೆಯ ನಿರ್ಮಾಣ ಘಟಕದ ನೋಂದಣಿ, ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ರಚನೆ  
ಮತ್ತು ಅದಕ್ಕೆ ಸಂಬಂಧಿಸಿದ ಅಥವಾ ಅನುಷಂಗಿಕ ವಿಷಯಗಳಿಗಾಗಿ” ಎಂಬ ಪದಗಳನ್ನು  
ಸೇರಿಸತಕ್ಕದ್ದು.

4. 2ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 2ನೇ ವಿಭಾಗದಲ್ಲಿ,—

(1) (ಸಿ) ಖಂಡದ ನಂತರ, ಕೆಳಗಿನ ಖಂಡಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಸಿಎ) “ಬೋಟ್ ನಿರ್ಮಾಣ ಯಾರ್ಡ್” ಎಂದರೆ ಮೀನುಗಾರಿಕಾ ಉದ್ದೇಶಕ್ಕಾಗಿ ಬಳಸಲಾಗುವ ನೌಕೆಗಳ ನಿರ್ಮಾಣ, ದುರಸ್ತಿ ಮಾಡುವ ಅಥವಾ ಮಾರಾಟ ಮಾಡುವ ಯಾವುದೇ ಸ್ಥಳ ಎಂದರ್ಥ;

(ಸಿಬಿ) “ಮೀನುಗಾರಿಕಾ ಬಲೆಯ ನಿರ್ಮಾಣ ಘಟಕ” ಎಂದರೆ ಮೀನುಗಾರಿಕಾ ಉದ್ದೇಶಕ್ಕಾಗಿ ಬಳಸಲಾಗುವ ಯಾವುದೇ ಸ್ಥಳ ಎಂದರ್ಥ;”.

(2) (ಡಿ) ಖಂಡದ ನಂತರ, ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಡಿಎ) “ಸಮುದ್ರ ಮೀನುಗಾರಿಕಾ ಗ್ರಾಮ” ಎಂದರೆ 1980ರ ಕೇರಳ ಮೀನುಗಾರರ ಕಲ್ಯಾಣ ಸಂಘಗಳ ಅಧಿನಿಯಮ (1981ರ 7ನೇ ಅಧಿನಿಯಮ)ದ 3ನೇ ವಿಭಾಗದ ಪ್ರಕಾರ ಅಧಿಸೂಚನೆ ಮಾಡಿದ ಒಂದು ಮೀನುಗಾರಿಕಾ ಗ್ರಾಮ ಎಂದರ್ಥ;”.

5. 4ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 4ನೇ ವಿಭಾಗದಲ್ಲಿ, (ಡಿ) ಖಂಡದ ನಂತರ ಕೆಳಗಿನ ಖಂಡಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಇ) ನಿರ್ದಿಷ್ಟಪಡಿಸಬಹುದಾದ ಪ್ರಕಾರ, ಅಂತಹ ತರದ ಅಥವಾ ಅಂತಹ ಗಾತ್ರದ ಮೀನುಗಾರಿಕಾ ನೌಕೆಯ ಅಥವಾ ಮೀನುಗಾರಿಕಾ ಗಿರ್ಯಾನ್ ಉತ್ಪಾದನೆ, ದಾಸ್ತಾನು ಹಾಗೂ ಸಾಗಾಟ;

(ಎಫ್) ನಿರ್ದಿಷ್ಟಪಡಿಸಬಹುದಾದ ಪ್ರಕಾರ, ಗೊತ್ತುಪಡಿಸಿದ ಪ್ರದೇಶಗಳಲ್ಲಿ ಮೀನು ಹಿಡಿಯುವುದಕ್ಕಾಗಿ ಅಥವಾ ನಾಶಪಡಿಸುವುದಕ್ಕಾಗಿ ಯಾವುದೇ ಸಿಡಿಮದ್ದಿನ, ಇತರ ಸ್ಫೋಟಕವಸ್ತು, ವಿಷ ಅಥವಾ ವಿಷಕಾರಿ ರಾಸಾಯನಿಕಗಳು, ಬೆಳಕು ತೋರಿಸುವುದು ಅಥವಾ ಇತರ ಯಾವುದೇ ವಿನಾಶಕಾರಿ ಸಾಮಗ್ರಿಗಳ ಬಳಕೆ.”.

6. 9ಎ, 9ಬಿ, 9ಸಿ, 9ಡಿ, 9ಇ, 9ಎಫ್, 9ಜಿ ಹಾಗೂ 9ಎಚ್ ಎಂಬ ಹೊಸ ವಿಭಾಗಗಳ ಸೇರ್ಪಡೆ.—ಪ್ರಧಾನ ಅಧಿನಿಯಮದಲ್ಲಿ, 9ನೇ ವಿಭಾಗದ ನಂತರ, ಕೆಳಗಿನ ವಿಭಾಗಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“9ಎ. ಬೋಟ್ ನಿರ್ಮಾಣ ಯಾರ್ಡ್‌ನ ನೋಂದಣಿ.—(1) ಈ ಅಧಿನಿಯಮದ ಹಾಗೂ ಆದರಡಿಯಲ್ಲಿ ಮಾಡಿರುವಂತಹ ನಿಯಮಗಳ ಉಪಬಂಧಗಳ ಪ್ರಕಾರ ಪ್ರತಿಯೊಂದು ಬೋಟ್ ನಿರ್ಮಾಣ ಯಾರ್ಡ್‌ನ ಮಾಲೀಕನು, ಬೋಟ್ ನಿರ್ಮಾಣ ಯಾರ್ಡ್‌ನ್ನು ನೋಂದಣಿ ಮಾಡತಕ್ಕದ್ದು.

(2) ಬೋಟ್ ನಿರ್ಮಾಣ ಯಾರ್ಡ್‌ನ್ನು ನೋಂದಣಿಮಾಡುವುದಕ್ಕಿರುವ ಪ್ರತಿಯೊಂದು ಅರ್ಜಿಯನ್ನೂ ಮಾಲೀಕನು, ಅಧಿಕೃತ ಅಧಿಕಾರಿಗೆ ಗೊತ್ತುಪಡಿಸಬಹುದಾದಂತಹ ಫಾರ್ಮ್‌ನಲ್ಲಿ ಅಂತಹ ವಿವರಗಳನ್ನು ಹಾಗೂ ಅಂತಹ ಶುಲ್ಕದೊಂದಿಗೆ ಸಲ್ಲಿಸತಕ್ಕದ್ದು.

(3) ಈ ಅಧಿನಿಯಮದಲ್ಲಿ ಏನೇ ಒಳಗೊಂಡಿದ್ದರೂ ಆದರೆ (4)ನೇ ಉಪ-ವಿಭಾಗದ ಉಪಬಂಧಕ್ಕೊಳಪಟ್ಟು, 2017ರ ಕೇರಳ ಸಮುದ್ರ ಮೀನುಗಾರಿಕಾ ನಿಯಂತ್ರಣ (ತಿದ್ದುಪಡಿ) ಅಧಿನಿಯಮವು ಚಾರಿಗೆ ಬರುವ ಮೊದಲು ಅಸ್ತಿತ್ವದಲ್ಲಿದ್ದ ಬೋಟ್ ನಿರ್ಮಾಣ ಯಾರ್ಡ್‌ನ ಎಲ್ಲಾ ಮಾಲೀಕನಿಗೂ ಅದನ್ನು ಮುಂದುವರಿಸಬಹುದು.

(4) (3)ನೇ ಉಪ-ವಿಭಾಗದ ಪ್ರಕಾರ ಮುಂದುವರಿಸಿದ ಪ್ರತಿಯೊಂದು ಬೋಟ್ ನಿರ್ಮಾಣ ಯಾರ್ಡ್‌ನ್ನು, 9ಎ ವಿಭಾಗದ ಪ್ರಕಾರ ನೋಂದಣಿಮಾಡದಿದ್ದರೆ, ಆ ಘಟಕವನ್ನು (3)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ಅಧಿನಿಯಮವು ಚಾರಿಗೆ ಬಂದ ದಿನಾಂಕದಿಂದ ಮೂರು ತಿಂಗಳು ಅಂತ್ಯವಾದ ನಂತರ ಮುಂದುವರಿಸತಕ್ಕದ್ದಲ್ಲ.

ಆದರೆ, ಅಧಿಕೃತ ಅಧಿಕಾರಿಯು ಸೂಕ್ತವಾದ ಲಿಖಿತ ಕಾರಣಗಳೊಂದಿಗೆ, ತನಗೆ ಸೂಕ್ತವೆಂದು ತೋರಿದ ರೀತಿಯಲ್ಲಿ ನೋಂದಣಿಗಿರುವ ಕಾಲಮಿತಿಯನ್ನು ಮೂರು ತಿಂಗಳು ಮೀರದ ಅಂತಹ ಮತ್ತಷ್ಟು ಕಾಲಾವಧಿಯವರೆಗೆ ವಿಸ್ತರಿಸಬಹುದು.

(5) ಅಧಿಕೃತ ಅಧಿಕಾರಿಯು ನೋಂದಣಿಗಾಗಿ ಸಲ್ಲಿಸಿದ ಒಂದು ಅರ್ಜಿಯನ್ನು ಸ್ವೀಕರಿಸಿದ ನಂತರ, ತನಗೆ ಸೂಕ್ತವೆಂದು ತೋರಿದ ಅಂತಹ ವಿಚಾರಣೆಯನ್ನು ಮಾಡಿದ ನಂತರ ಹಾಗೂ (6)ನೇ ಉಪ-ವಿಭಾಗದಲ್ಲಿ ಉಲ್ಲೇಖಿಸಿದ ವಿಷಯಗಳನ್ನು ಪರಿಗಣನೆಮಾಡಿದ ನಂತರ, ಗೊತ್ತುಪಡಿಸಬಹುದಾದ ಅಂತಹ ಕಾಲಾವಧಿಯೊಳಗೆ ನೋಂದಣಿ ಸರ್ಟಿಫಿಕೇಟನ್ನು ನೀಡಬಹುದು ಇಲ್ಲವೇ ನೀಡಲು ನಿರಾಕರಿಸಬಹುದು.

(6) (5)ನೇ ಉಪ-ವಿಭಾಗದ ಪ್ರಕಾರ ನೋಂದಣಿಯನ್ನು ನೀಡುವಾಗ ಅಥವಾ ನಿರಾಕರಿಸುವಾಗ, ಅಧಿಕೃತ ಅಧಿಕಾರಿಯು ಕೆಳಗಿನ ವಿಷಯಗಳನ್ನು ಗಣನೆಗೆ ತೆಗೆದುಕೊಳ್ಳತಕ್ಕದ್ದು, ಅದೇನೆಂದರೆ:—

(ಎ) ಬೋಟ್ ನಿರ್ಮಾಣ ಯಾರ್ಡ್ ಗೊತ್ತುಪಡಿಸಬಹುದಾದ ಪ್ರಕಾರ ಅಗತ್ಯವಿರುವಂತಹ ವಿಶೇಷತೆಗಳನ್ನು ಹೊಂದಿದೆಯೇ ಎಂದು;

(ಬಿ) ಗೊತ್ತುಪಡಿಸಬಹುದಾದ ಪ್ರಕಾರವಿರುವ ಒಂದು ಫಾರ್ಮ್‌ನಲ್ಲಿ ಮೀನುಗಾರಿಕಾ ನೌಕೆಯ ಉದ್ದೇಶ ಮತ್ತು ಬಳಕೆಯನ್ನು ತೋರಿಸುವ ಫೋಷಣೆ;

(ಸಿ) ಬೋಟ್ ನಿರ್ಮಾಣ ಯಾರ್ಡ್ ಅಗ್ನಿಸುರಕ್ಷಾ ವ್ಯವಸ್ಥೆ, ಪ್ರಥಮ ಚಿಕಿತ್ಸಾ ಸೌಲಭ್ಯ ಗೊತ್ತುಪಡಿಸಬಹುದಾದ ಪ್ರಕಾರ ಅಂತಹ ಇನ್ನಿತರ ಸೌಲಭ್ಯಗಳಿಂದ ಸುಸಜ್ಜಿತವಾಗಿದೆಯೇ ಎಂದು; ಹಾಗೂ

(ಡಿ) ಗೊತ್ತುಪಡಿಸಬಹುದಾದಂತಹ ಯಾವುದೇ ಇತರ ವಿಷಯ.

(7) ಅಧಿಕೃತ ಅಧಿಕಾರಿಯು ಬೋಟ್ ನಿರ್ಮಾಣ ಯಾರ್ಡ್‌ನ ಮಾಲೀಕನಿಗೆ ಅಂತಹ ನೋಂದಣಿ ನೀಡಲು ನಿರ್ಧರಿಸಿದ್ದಲ್ಲಿ, ನೋಂದಣಿ ಸರ್ಟಿಫಿಕೇಟನ್ನು, ನಿಬಂಧನೆಯನ್ನು ಸೂಕ್ತವಾಗಿ ಪಾಲಿಸುವುದಕ್ಕಾಗಿ ಗೊತ್ತುಪಡಿಸಬಹುದಾದ ಅಂತಹ ಸೆಕ್ಯೂರಿಟಿಯನ್ನು ಪಡೆಯುತ್ತಾ ಹಾಗೂ ಅಂತಹ ಫಾರ್ಮ್‌ನಲ್ಲಿ, ಅಂತಹ ನಿಬಂಧನೆಗೊಳಪಟ್ಟು ಶುಲ್ಕವನ್ನು ಪಾವತಿಸಿದ ಮೇಲೆ ನೀಡಬಹುದು.

(8) ಈ ಅಧಿನಿಯಮದ ಪ್ರಕಾರ ಒಮ್ಮೆ ನೋಂದಣಿಯನ್ನು ನೀಡಿದ್ದಲ್ಲಿ, ಅದು ನೋಂದಣಿ ಸರ್ಟಿಫಿಕೇಟನ್ನು ನೀಡಿದ ದಿನಾಂಕದಿಂದ ಐದು ವರ್ಷಗಳ ಕಾಲಾವಧಿಯವರೆಗೆ ಮಾನ್ಯವಾಗಿರುತ್ತದೆ.

(9) ಈ ಅಧಿನಿಯಮದ ಪ್ರಕಾರ ಒಮ್ಮೆ ನೋಂದಣಿ ಮಾಡಲ್ಪಟ್ಟಂತಹ ಬೋಟ್ ನಿರ್ಮಾಣ ಯಾರ್ಡ್‌ಗೂ ಅಧಿಕೃತ ಅಧಿಕಾರಿಯು ನೀಡಿದಂತಹ ಒಂದು ನೋಂದಣಿ ನಂಬರ್ ಹಾಗೂ ಒಂದು ಗುರುತನ್ನು ಹೊಂದಿರತಕ್ಕದ್ದು ಹಾಗೂ ಹಾಗೇ ನೀಡಿದಂತಹ ನೋಂದಣಿ ನಂಬರ್ ಹಾಗೂ ಗುರುತನ್ನು ಗೊತ್ತುಪಡಿಸಿದ ರೀತಿಯಲ್ಲಿ ಪ್ರದರ್ಶಿಸತಕ್ಕದ್ದು.

(10) ಅಧಿಕೃತ ಅಧಿಕಾರಿಯು ನೋಂದಣಿಯನ್ನು ನೀಡಲು ನಿರಾಕರಿಸಿದ್ದಲ್ಲಿ, ಹಾಗೇ ನಿರಾಕರಿಸಲು ಇದ್ದಂತಹ ಕಾರಣಗಳನ್ನು ಲಿಖಿತವಾಗಿ ದಾಖಲಿಸತಕ್ಕದ್ದು ಹಾಗೂ ಒಂದು ನಿರಾಕರಣಾ ಆದೇಶವನ್ನು ಬೋಟ್ ನಿರ್ಮಾಣ ಯಾರ್ಡ್ ಮಾಲೀಕನಿಗೆ ಅದರ ಕಾರಣಗಳೊಂದಿಗೆ ತಿಳಿಸತಕ್ಕದ್ದು.

(11) ಪ್ರತಿಯೊಂದು ಬೋಟ್ ನಿರ್ಮಾಣ ಯಾರ್ಡ್‌ನ ಮಾಲೀಕನು ಮೀನುಗಾರಿಕಾ ನೌಕೆಗಳನ್ನು ಅಂಗೀಕೃತ ವಿನ್ಯಾಸದ ಮಾದರಿಯಲ್ಲಿ ನಿರ್ಮಿಸಲಾಗಿದೆಯೆಂದು ಹಾಗೂ ಅವುಗಳು ಗೊತ್ತುಪಡಿಸಿದ ನಿಯಮಗಳ ಪ್ರಕಾರ ಕಡಲು ಸಂಚಾರಕ್ಕೆ ಯೋಗ್ಯವೆಂದು ಸ್ಪಷ್ಟಪಡಿಸುವ ಒಂದು ಪ್ರಮಾಣ ಪತ್ರವನ್ನು ನೀಡತಕ್ಕದ್ದು ಹಾಗೂ ಈ ಅಧಿನಿಯಮದ ಪ್ರಕಾರ ಅಂತಹ ನೌಕೆಗಳನ್ನು ನೋಂದಣಿ ಮಾಡುವ ಸಮಯದಲ್ಲಿ ಮೀನುಗಾರರು ಅಂತಹ ಪ್ರಮಾಣ ಪತ್ರವನ್ನು ಲಗತ್ತಿಸಿರಬೇಕು.

(12) ಅಧಿಕೃತ ಅಧಿಕಾರಿಯು ಒಂದು ಬೋಟ್ ನಿರ್ಮಾಣ ಯಾರ್ಡ್‌ನ್ನು ಯಾವುದೇ ಸಮಯದಲ್ಲೂ ಗೊತ್ತುಪಡಿಸಬಹುದಾದ ರೀತಿಯಲ್ಲಿ ತಪಾಸಣೆಯನ್ನು ಮಾಡತಕ್ಕದ್ದು.

(13) ನೌಕಾ ವಾಸ್ತುಶಿಲ್ಪಿಯು, ಗೊತ್ತುಪಡಿಸಬಹುದಾದ ರೀತಿಯಲ್ಲಿ, ನಡೆಸುವಂತಹ ಹಲವಾರು ಹಂತಗಳ ತಪಾಸಣೆಗನುಗುಣವಾಗಿ ಮಾಡಿದ ಅಂಗೀಕೃತ ಪ್ಲಾನಿಗೆ ಬದ್ಧವಾಗಿ ಮೀನುಗಾರಿಕಾ ನೌಕೆಗಳನ್ನು ನಿರ್ಮಿಸತಕ್ಕದ್ದು.

(14) ಬೋಟ್ ನಿರ್ಮಾಣ ಯಾರ್ಡ್‌ನ ಚಟುವಟಿಕೆಯು ಗೊತ್ತುಪಡಿಸ ಬಹುದಾದ ರೀತಿಯಲ್ಲಿ ಇರತಕ್ಕದ್ದು.

9ಬಿ. ನೋಂದಣಿಯ ನವೀಕರಣ.—(1) ನೋಂದಾಯಿಸಲಾದ ಒಂದು ಬೋಟ್ ನಿರ್ಮಾಣ ಯಾರ್ಡ್‌ನ ಮಾಲೀಕನು ನೋಂದಣಿಯನ್ನು ಪ್ರತಿ ಐದು ವರ್ಷಗಳಿಗೊಮ್ಮೆ ನವೀಕರಿಸತಕ್ಕದ್ದು.

(2) ಒಂದು ಬೋಟ್ ನಿರ್ಮಾಣ ಯಾರ್ಡ್‌ನ ನೋಂದಣಿಯನ್ನು ನವೀಕರಿಸುವುದಕ್ಕಿರುವ ಒಂದು ಅರ್ಜಿಯನ್ನು ಮಾಲೀಕನು ಅಧಿಕೃತ ಅಧಿಕಾರಿಗೆ ಗೊತ್ತುಪಡಿಸ ಬಹುದಾದಂತಹ ಫಾರ್ಮ್‌ನಲ್ಲಿ, ವಿವರಗಳು ಹಾಗೂ ಶುಲ್ಕದೊಂದಿಗೆ ಹಾಗೂ ಅಂತಹ ಕಾಲಾವಧಿಯೊಳಗೆ ಸಲ್ಲಿಸತಕ್ಕದ್ದು.

(3) ಅಧಿಕೃತ ಅಧಿಕಾರಿಯು ನೋಂದಣಿಯ ನವೀಕರಣಕ್ಕಾಗಿ ಸಲ್ಲಿಸಿದ ಒಂದು ಅರ್ಜಿಯನ್ನು ಸ್ವೀಕರಿಸಿದ ನಂತರ ತನಗೆ ಸೂಕ್ತವೆಂದು ತೋರಿದ ಒಂದು ತನಿಖೆಯನ್ನು ಮಾಡಿದ ನಂತರ, ಬೋಟ್ ನಿರ್ಮಾಣ ಯಾರ್ಡ್‌ನ ನೋಂದಣಿಯನ್ನು ಗೊತ್ತುಪಡಿಸ ಬಹುದಾದಂತಹ ಕಾಲಾವಧಿಯೊಳಗೆ ನವೀಕರಿಸಬಹುದು ಇಲ್ಲವೆ ನವೀಕರಿಸಲು ನಿರಾಕರಿಸಬಹುದು.

ಆದರೆ, ಗೊತ್ತುಪಡಿಸಿದ ಕಾಲಾವಧಿಯು ಅಂತ್ಯಗೊಂಡ ನಂತರ ನೋಂದಣಿಯ ನವೀಕರಣಕ್ಕಾಗಿ ಅರ್ಜಿಯನ್ನು ಸಲ್ಲಿಸಿದಂತಹ ಯಾವುದೇ ಸಂದರ್ಭದಲ್ಲಿ, ಅಧಿಕೃತ ಅಧಿಕಾರಿಯು, ಗೊತ್ತುಪಡಿಸಿದ ಅಂತಹ ಇತರ ನಿಬಂಧನೆಗೊಳಪಟ್ಟು ಹಾಗೂ ಅಂತಹ ವರ್ಧಿಸಲ್ಪಟ್ಟ ಶುಲ್ಕಗಳನ್ನು ಪಾವತಿಸಿದ ಮೇಲೆ, ಅಂತಹ ಅರ್ಜಿಯನ್ನು ಅನುಮತಿಸಬಹುದು ಹಾಗೂ ಅದನ್ನು ವಿಲೇವಾರಿ ಮಾಡಬಹುದು.

ಮತ್ತೂ ಅಲ್ಲದೆ, ಗೊತ್ತುಪಡಿಸಿದ ಕಾಲಾವಧಿಯು ಅಂತ್ಯಗೊಂಡ ನಂತರ ನೋಂದಣಿಯ ನವೀಕರಣಕ್ಕಾಗಿ ಅರ್ಜಿಯನ್ನು ಸಲ್ಲಿಸಿದಂತಹ ಯಾವುದೇ ಸಂದರ್ಭದಲ್ಲಿ ಹಾಗೂ ಕಾಲಮಿತಿಯೊಳಗೆ ಅರ್ಜಿಯನ್ನು ಸಲ್ಲಿಸದಿರಲು ಅರ್ಜಿದಾರನಿಗೆ ಸೂಕ್ತ ಕಾರಣವಿತ್ತೆಂದು ಅಧಿಕೃತ ಅಧಿಕಾರಿಗೆ ಮನದಟ್ಟಾದಲ್ಲಿ, ಅವರು ಅರ್ಜಿಯನ್ನು ಸ್ವೀಕರಿಸಬಹುದು ಹಾಗೂ ವರ್ಧಿಸಲ್ಪಟ್ಟ ಶುಲ್ಕವನ್ನು ಹೊರಿಸದೆಯೇ ಅದನ್ನು ವಿಲೇವಾರಿ ಮಾಡಬಹುದು.

9ಸಿ. ನೋಂದಣಿಮಾಡದ ಬೋರ್ಡ್ ನಿರ್ಮಾಣ ಯಾರ್ಡ್‌ನ ಬಳಕೆ ಮೇಲಿನ ನಿರ್ಬಂಧ.—ಈ ಅಧಿನಿಯಮದ 9ಎ ಅಥವಾ 9ಬಿ ವಿಭಾಗದ ಪ್ರಕಾರ ನೋಂದಣಿ ಮಾಡದ ಯಾವುದೇ ಬೋರ್ಡ್ ನಿರ್ಮಾಣ ಯಾರ್ಡ್‌ನ್ನು ಬಳಸಲು ಅಥವಾ ನಡೆಸಲು ಯಾವುದೇ ವ್ಯಕ್ತಿ ಅಥವಾ ಪ್ರಾಧಿಕಾರವನ್ನು ಅನುಮತಿಸಲಾಗುವುದಿಲ್ಲ.

9ಡಿ. ನೋಂದಣಿಯ ಅಮಾನತು ಮತ್ತು ತಾತ್ಕಾಲಿಕವಾಗಿ ರದ್ದುಗೊಳಿಸುವಿಕೆ.—ಅಧಿಕೃತ ಅಧಿಕಾರಿಯು, ಅವರಿಗೆ ಈ ಪರವಾಗಿ ಸಲ್ಲಿಸಿದಂತಹ ಒಂದು ರಫರೆನ್ಸ್‌ನ ಪ್ರಕಾರ ಅಥವಾ ಅನ್ಯಥಾ, ಇನ್ನು ಹೇಳುವ ವಿಷಯಗಳು ಮನದಟ್ಟು ಆದಲ್ಲಿ, ಅಂದರೆ:—

(ಎ) 9ಎ ಅಥವಾ 9ಬಿ ವಿಭಾಗದ ಪ್ರಕಾರ ನೀಡಲಾಗಿರುವ ನೋಂದಣಿಯನ್ನು ಅಗತ್ಯ ವಿಷಯಗಳಿಗೆ ಸಂಬಂಧಿಸಿ ತಪ್ಪು ವಿವರಣೆ ನೀಡಿ ಪಡೆಯಲಾಗಿದ್ದಲ್ಲಿ; ಅಥವಾ

(ಬಿ) ಯಾವ ಪರತ್ತಿನ ಮೇಲೆ ನೋಂದಣಿಯನ್ನು ನೀಡಲಾಗಿದೆಯೋ ಅದನ್ನು ನೋಂದಣಿ ಸರ್ಟಿಫಿಕೇಟ್‌ನ್ನು ಹೊಂದಿರುವಾತ, ಸೂಕ್ತ ಕಾರಣವಿಲ್ಲದೆ ಅನುಸರಿಸಲು ವಿಫಲನಾದಲ್ಲಿ ಅಥವಾ ಈ ಅಧಿನಿಯಮದ ಯಾವುದೇ ಉಪಬಂಧಗಳನ್ನು ಅಥವಾ ಅದರಡಿಯಲ್ಲಿ ಮಾಡಿದ ಯಾವುದೇ ನಿಯಮಗಳನ್ನು ಅಥವಾ ಅದರಡಿಯಲ್ಲಿ ಹೊರಡಿಸಿದ ಆದೇಶವನ್ನು ಉಲ್ಲಂಘಿಸಿದ್ದಲ್ಲಿ, ಈ ಅಧಿನಿಯಮದ ಪ್ರಕಾರ ನೋಂದಣಿ ಸರ್ಟಿಫಿಕೇಟ್‌ನ್ನು ಹೊಂದಿರುವಾತನು ಹೊಣೆಯಾಗಬಹುದಾದ ಯಾವುದೇ ಇತರ ದಂಡಗಳಿಗೆ ಭಂಗವಿಲ್ಲದೆ,

ನೋಂದಣಿ ಸರ್ಟಿಫಿಕೇಟನ್ನು ಹೊಂದಿರುವವನಿಗೆ ಕಾರಣಗಳನ್ನು ನೀಡಲು ಸೂಕ್ತವಾದ ಒಂದು ಅವಕಾಶವನ್ನು ನೀಡಿದ ಮೇಲೆ ಅಧಿಕೃತ ಅಧಿಕಾರಿಯು ನೋಂದಣಿಯನ್ನು ರದ್ದುಗೊಳಿಸಬಹುದು ಅಥವಾ ತಾತ್ಕಾಲಿಕವಾಗಿ ಅಮಾನತು ಮಾಡಬಹುದು.

9೩. ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ನೋಂದಣಿ.—

(1) ಪ್ರತಿಯೊಂದು ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ಮಾಲೀಕನು ಅಂತಹ ಘಟಕವನ್ನು ಈ ಅಧಿನಿಯಮದ ಪ್ರಕಾರ ನೋಂದಣಿ ಮಾಡತಕ್ಕದ್ದು.

(2) ಅಂತಹ ಘಟಕದ ನೋಂದಣಿ ಮಾಡುವುದಕ್ಕಿರುವ ಪ್ರತಿಯೊಂದು ಅರ್ಜಿಯನ್ನು ಅದರ ಮಾಲೀಕನು ಅಧಿಕೃತ ಅಧಿಕಾರಿಗೆ ಗೊತ್ತುಪಡಿಸಬಹುದಾದಂತಹ ವಿವರಗಳನ್ನೊಳಗೊಂಡ ಅಂತಹ ಫಾರ್ಮ್‌ನೊಂದಿಗೆ ಹಾಗೂ ಶುಲ್ಕದೊಂದಿಗೆ ಸಲ್ಲಿಸತಕ್ಕದ್ದು.

(3) ಈ ಅಧಿನಿಯಮದಲ್ಲಿ ಏನೇ ಒಳಗೊಂಡಿದ್ದರೂ, ಆದರೆ (4)ನೇ ಉಪ-ವಿಭಾಗದ ಉಪಬಂಧಗಳಿಗೊಳಪಟ್ಟು, 2017ರ ಕೇರಳ ಸಮುದ್ರ ಮೀನುಗಾರಿಕಾ ನಿಯಂತ್ರಣ (ತಿರುವುಡಿ) ಅಧಿನಿಯಮವು ಜಾರಿಗೆ ಬರುವ ನಿಕಟ ಪೂರ್ವದಲ್ಲಿದ್ದ ಘಟಕದ ಎಲ್ಲಾ ಮಾಲೀಕರೂ ಈ ಘಟಕವನ್ನು ಮುಂದುವರಿಸಬಹುದು.

(4) ಈ ವಿಭಾಗದ ಪ್ರಕಾರ ನೋಂದಣಿ ಮಾಡದಿದ್ದರೆ, (3) ಉಪ-ವಿಭಾಗದ, ಪ್ರಕಾರ ಮುಂದುವರಿಸಿದ ಪ್ರತಿಯೊಂದು ಘಟಕವನ್ನು (3)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟ ಪಡಿಸಿರುವ ಅಧಿನಿಯಮವು ಜಾರಿಗೆ ಬಂದ ದಿನಾಂಕದಿಂದ ಮೂರು ತಿಂಗಳು ಅಂತ್ಯವಾದ ನಂತರ ಮುಂದುವರಿಸತಕ್ಕದ್ದಲ್ಲ.

ಆದರೆ, ಅಧಿಕೃತ ಅಧಿಕಾರಿಯು ಸೂಕ್ತವಾದ ಲಿಖಿತ ಕಾರಣಗಳೊಂದಿಗೆ, ತನಗೆ ಸೂಕ್ತವೆಂದು ತೋರಿದ ರೀತಿಯಲ್ಲಿ ನೋಂದಣಿಗಿರುವ ಕಾಲಮಿತಿಯನ್ನು ಮೂರು ತಿಂಗಳು ಮೀರದಂತಹ ಕಾಲಾವಧಿಯವರೆಗೆ ವಿಸ್ತರಿಸಬಹುದು.

(5) ಅಧಿಕೃತ ಅಧಿಕಾರಿಯು, ನೋಂದಣಿಗಾಗಿ ಸಲ್ಲಿಸಿದ ಅರ್ಜಿಯನ್ನು ಸ್ವೀಕರಿಸಿದ ನಂತರ, ತನಗೆ ಸೂಕ್ತವೆಂದು ತೋರಿದ ವಿಚಾರಣೆಯನ್ನು ಮಾಡಿದ ನಂತರ ಹಾಗೂ ಗೊತ್ತುಪಡಿಸಬಹುದಾದ ವಿಷಯಗಳನ್ನು ಪರಿಗಣನೆಮಾಡಿ, ಗೊತ್ತುಪಡಿಸಬಹುದಾದ ಅಂತಹ ಕಾಲಾವಧಿಯೊಳಗೆ ನೋಂದಣಿ ಸರ್ಟಿಫಿಕೇಟನ್ನು ನೀಡಬಹುದು ಇಲ್ಲವೇ ನೀಡಲು ನಿರಾಕರಿಸಬಹುದು.



(6) ಅಧಿಕೃತ ಅಧಿಕಾರಿಯು ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕಕ್ಕೆ ಅಂತಹ ನೋಂದಣಿಯನ್ನು ನೀಡಲು ನಿರ್ಧರಿಸಿದ್ದಲ್ಲಿ, ನಿಬಂಧನೆಯನ್ನು ಸೂಕ್ತವಾಗಿ ಪಾಲಿಸುವುದಕ್ಕಾಗಿ ಗೊತ್ತುಪಡಿಸಬಹುದಾದ ಅಂತಹ ಫಾರ್ಮ್‌ನಲ್ಲಿ, ಅಂತಹ ನಿಬಂಧನೆಗೊಳಪಟ್ಟು, ಅಂತಹ ಶುಲ್ಕವನ್ನು ಪಾವತಿಸಿದ ಮೇಲೆ ಹಾಗೂ ಅಂತಹ ಸೆಕ್ಯೂರಿಟಿಯನ್ನು ಪಡೆಯುತ್ತಾ ನೋಂದಣಿ ಸರ್ಟಿಫಿಕೇಟನ್ನು ನೀಡಬಹುದು.

(7) ಅಧಿಕೃತ ಅಧಿಕಾರಿಯು ಅಂತಹ ನೋಂದಣಿಯನ್ನು ನೀಡಲು ನಿರಾಕರಿಸಿದ್ದಲ್ಲಿ, ಹಾಗೇ ನಿರಾಕರಿಸಲು ಇದ್ದಂತಹ ಕಾರಣಗಳನ್ನು ಲಿಖಿತವಾಗಿ ದಾಖಲಿಸತಕ್ಕದ್ದು ಹಾಗೂ ನಿರಾಕರಣಾ ಆದೇಶವನ್ನು ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ಮಾಲೀಕನಿಗೆ ಅದರ ಕಾರಣಗಳೊಂದಿಗೆ ತಿಳಿಸತಕ್ಕದ್ದು.

(8) ಅಧಿಕೃತ ಅಧಿಕಾರಿಯು ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕವನ್ನು ಯಾವುದೇ ಸಮಯದಲ್ಲೂ ಗೊತ್ತುಪಡಿಸಬಹುದಾದ ರೀತಿಯಲ್ಲಿ ತಪಾಸಣೆಯನ್ನು ಮಾಡತಕ್ಕದ್ದು.

(9) ಈ ಅಧಿನಿಯಮದ ಪ್ರಕಾರ ನೋಂದಣಿ ಮಾಡಲ್ಪಟ್ಟಂತಹ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕಗಳಿಗೆ ಅಧಿಕೃತ ಅಧಿಕಾರಿಯು ನೀಡಿದಂತಹ ಒಂದು ನೋಂದಣಿ ಗುರುತನ್ನು ಹೊಂದಿರತಕ್ಕದ್ದು ಹಾಗೂ ಹಾಗೇ ನೀಡಿದಂತಹ ನೋಂದಣಿ ಗುರುತನ್ನು ಗೊತ್ತುಪಡಿಸಬಹುದಾದ ರೀತಿಯಲ್ಲಿ ಪ್ರದರ್ಶಿಸತಕ್ಕದ್ದು.

(10) ಈ ವಿಭಾಗದ ಪ್ರಕಾರ ನೀಡಿದಂತಹ ಒಂದು ನೋಂದಣಿ ಸರ್ಟಿಫಿಕೇಟ್ ಐದು ವರ್ಷಗಳ ಅವಧಿಯವರೆಗೆ ಮಾನ್ಯವಾಗಿರುತ್ತದೆ.

(11) ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ಮಾಲೀಕನು ಪ್ರತಿ ಐದು ವರ್ಷಗಳಿಗೊಮ್ಮೆ ನೋಂದಣಿಯನ್ನು ನವೀಕರಿಸತಕ್ಕದ್ದು ಹಾಗೂ ನೋಂದಣಿಯನ್ನು ನವೀಕರಿಸುವುದಕ್ಕಿರುವ ಅರ್ಜಿಯನ್ನು ಗೊತ್ತುಪಡಿಸಬಹುದಾದಂತಹ ಪ್ರಕಾರ ವಿವರಗಳನ್ನು ಒಳಗೊಂಡ ಫಾರ್ಮ್ ಹಾಗೂ ಶುಲ್ಕದೊಂದಿಗೆ ಹಾಗೂ ಅಂತಹ ಕಾಲಾವಧಿಯೊಳಗೆ ಮಾಲೀಕನು ಅಧಿಕೃತ ಅಧಿಕಾರಿಗೆ ಸಲ್ಲಿಸತಕ್ಕದ್ದು.

9ಎಫ್. ನೋಂದಣಿ ಮಾಡದಂತಹ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕಗಳ ಬಳಕೆ ಮೇಲಿನ ನಿಬಂಧನೆ.—ಈ ಅಧಿನಿಯಮದ 9ಎ ವಿಭಾಗದಡಿಯಲ್ಲಿ ನೋಂದಣಿ ಮಾಡದಂತಹ ಯಾವುದೇ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕವು ಕಾರ್ಯವೆಸಗುವಂತಿಲ್ಲ.

9ಬಿ. ನೋಂದಣಿಯ ಅಮಾನತು ಮತ್ತು ತಾತ್ಕಾಲಿಕವಾಗಿ ರದ್ದುಗೊಳಿಸುವಿಕೆ.—ಅಧಿಕೃತ ಅಧಿಕಾರಿಯು, ಅವರಿಗೆ ಈ ಪರವಾಗಿ ಸಲ್ಲಿಸಿದಂತಹ ನಿರ್ದೇಶದ ಪ್ರಕಾರ ಅಥವಾ ಅನ್ಯಥಾ ಇನ್ನು ಹೇಳುವ ವಿಷಯಗಳು ಮನದಟ್ಟು ಆದಲ್ಲಿ, ಅಂದರೆ:—

(ಎ) 9ಇ ವಿಭಾಗದ ಪ್ರಕಾರ ನೀಡಲಾಗಿರುವ ನೋಂದಣಿಯನ್ನು ಪ್ರಧಾನ ನಿಜಸ್ಥಿತಿಗಳಿಗೆ ಸಂಬಂಧಿಸಿ ತಪ್ಪು ವಿವರಣೆ ನೀಡಿ ಪಡೆಯಲಾಗಿದ್ದಲ್ಲಿ: ಅಥವಾ

(ಬಿ) ಯಾವ ಷರತ್ತಿನ ಮೇಲೆ ನೋಂದಣಿಯನ್ನು ನೀಡಲಾಗಿದೆಯೋ ಅದನ್ನು ನೋಂದಣಿ ಸರ್ಟಿಫಿಕೇಟ್ ಹೊಂದಿರುವಾತ, ಸೂಕ್ತ ಕಾರಣವಿಲ್ಲದೆ ಅನುಸರಿಸಲು ವಿಫಲನಾದಲ್ಲಿ ಅಥವಾ ಈ ಅಧಿನಿಯಮದ ಅಥವಾ ಅದರಡಿಯಲ್ಲಿ ಮಾಡಿದ ಯಾವುದೇ ನಿಯಮವನ್ನು ಅಥವಾ ಅದರಡಿಯಲ್ಲಿ ಹೊರಡಿಸಿದ ಆದೇಶ ಅಥವಾ ಯಾವುದೇ ಉಪಬಂಧಗಳನ್ನು ಉಲ್ಲಂಘಿಸಿದ್ದಲ್ಲಿ, ಈ ಅಧಿನಿಯಮದ ಪ್ರಕಾರ ನೋಂದಣಿ ಸರ್ಟಿಫಿಕೇಟನ್ನು ಹೊಂದಿರುವಾತನು ಹೊಣೆಯಾಗಬಹುದಾದ ಯಾವುದೇ ಇತರ ದಂಡಗಳಿಗೆ ಭಂಗವಿಲ್ಲದೆ, ಅಧಿಕೃತ ಅಧಿಕಾರಿಯು ನೋಂದಣಿ ಸರ್ಟಿಫಿಕೇಟನ್ನು ಹೊಂದಿರುವಾತನಿಗೆ ಕಾರಣಗಳನ್ನು ನೀಡಲು ಸೂಕ್ತವಾದ ಅವಕಾಶವನ್ನು ನೀಡಿದ ಮೇಲೆ ನೋಂದಣಿಯನ್ನು ರದ್ದುಗೊಳಿಸಬಹುದು ಅಥವಾ ಅಮಾನತು ಮಾಡಬಹುದು.

9ಎಚ್. ನೋಂದಣಿಯ ನವೀಕರಣ ಅಥವಾ ಅಮಾನತು ತಾತ್ಕಾಲವಾದ ರದ್ದುಗೊಳಿಸುವಿಕೆ ಹಾಗೂ ನಿರಾಕರಣಾ ಆದೇಶದ ವಿರುದ್ಧ ಮೇಲ್ಮನವಿ.—

(1) ನೋಂದಣಿಯನ್ನು ನಿರಾಕರಿಸುವ, ತಾತ್ಕಾಲವಾಗಿ ಅಮಾನತುಪಡಿಸುವ ಅಥವಾ ರದ್ದುಪಡಿಸುವ ಅಥವಾ ನೋಂದಣಿಯ ನವೀಕರಣವನ್ನು ನಿರಾಕರಿಸುವ ಅಧಿಕೃತ ಅಧಿಕಾರಿಯು ಯಾವುದೇ ಆದೇಶದಿಂದ ಬಾಧಿತನಾದ ಬೋರ್ಡ್ ನಿರ್ಮಾಣ ಯಾರ್ಡ್ ಅಥವಾ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ಯಾವುದೇ ಮಾಲೀಕನು ಅಂತಹ ಆದೇಶವು ಲಭಿಸಿದ ದಿನಾಂಕದಿಂದ ಮೂವತ್ತು ದಿವಸಗಳೊಳಗಾಗಿ ಸಂಬಂಧಿಸಿದ ವಲದ ಕೇರಳ ಸರಕಾರದ ಮೀನುಗಾರಿಕಾ ಜಂಟಿ ನಿರ್ದೇಶಕರಿಗೆ ಮೇಲ್ಮನವಿಯನ್ನು ಸಲ್ಲಿಸಬಹುದಾಗಿದೆ.

(2) (1)ನೇ ಉಪ-ವಿಭಾಗದ ಪ್ರಕಾರ ಒಂದು ಮೇಲ್ಮನವಿಯನ್ನು ಸ್ವೀಕರಿಸಿದ ಮೇಲೆ, ಸಂಬಂಧಿಸಿದ ವಲಯದ ಕೇರಳ ಸರಕಾರದ ಮೀನುಗಾರಿಕಾ ಜಂಟಿ ನಿರ್ದೇಶಕರು ತನಗೆ ಸೂಕ್ತವೆಂದು ತೋರಿದ ರೀತಿಯಲ್ಲಿ ಅಂತಹ ವಿಚಾರಣೆಯನ್ನು ನಡೆಸಿದ ಮೇಲೆ ಹಾಗೂ ಮೇಲ್ಮನವಿಗಾರನಿಗೆ ಮತ್ತು ಸಂಬಂಧಿಸಿದ ಅಧಿಕೃತ ಅಧಿಕಾರಿಗೆ ಆಲಿಸಲ್ಪಡಲು ಒಂದು ಅವಕಾಶವನ್ನು ನೀಡಿ, ಆ ಮೇಲೆ ತನಗೆ ಸೂಕ್ತವೆಂದು ತೋರಿದ ಅಂತಹ ಆದೇಶವನ್ನು ಹೊರಡಿಸಬಹುದು.

7. 13ಎ, 13ಬಿ, 13ಸಿ ಹಾಗೂ 13ಡಿ ಎಂಬ ಹೊಸ ವಿಭಾಗಗಳ ಸೇರ್ಪಡೆ.—  
ಪ್ರಧಾನ ಅಧಿನಿಯಮದಲ್ಲಿ, 13ನೇ ವಿಭಾಗದ ನಂತರ, ಈ ಕೆಳಗಿನ ವಿಭಾಗಗಳನ್ನು  
ಸೇರಿಸತಕ್ಕದ್ದು, ಅದೇನೆಂದರೆ:—

“13ಎ. ಮೀನುಗಾರಿಕಾ ನಿರ್ವಹಣಾ ಪರಿಷತ್ತುಗಳ ರಚನೆ.—(1) ಸರಕಾರವು,  
ಸಮುದ್ರ ಮೀನುಗಾರಿಕೆಯ ಮೇಲ್ವಿಚಾರಣೆ ಮತ್ತು ಪರಿಣಾಮಕಾರಿ ನಿರ್ವಹಣೆಗಾಗಿ ಹಾಗೂ  
ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸುವುದಕ್ಕಾಗಿ, ಗಜೆಟ್  
ಅಧಿಸೂಚನೆಯ ಮೂಲಕ, ಒಂದು ತ್ರಿಸ್ತರ ವ್ಯವಸ್ಥೆಯ ಮೀನುಗಾರಿಕಾ ನಿರ್ವಹಣಾ  
ಪರಿಷತ್ತುಗಳನ್ನು ರಚಿಸಬಹುದು ಅವುಗಳು ಯಾವುವೆಂದರೆ:—

- (ಎ) ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತು;
- (ಬಿ) ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು;
- (ಸಿ) ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು.

(2) ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತು ಈ ಕೆಳಗಿನ ಸದಸ್ಯರುಗಳನ್ನು  
ಒಳಗೊಂಡಿರತಕ್ಕದ್ದು, ಅಂದರೆ:—

- (ಎ) ಗ್ರಾಮ ಪಂಚಾಯತ್/ಮುನಿಸಿಪಾಲಿಟಿಯ .. ಚೇರ್ಮನ್  
ಮುಖ್ಯಸ್ಥ ಅಥವಾ ಮುನ್ಸಿಪಲ್  
ಕಾರ್ಪೊರೇಶನಿನ ಡಿವಿಷನ್ ಮೆಂಬರ್
- (ಬಿ) ಪ್ರದೇಶದ ಮೇಲೆ ಅಧಿಕಾರ ವ್ಯಾಪ್ತಿಯಿರುವ .. ಸದಸ್ಯ ಕಾರ್ಯದರ್ಶಿ  
ಮತ್ತೊಬ್ಬ ಭವನದ ಮುಖ್ಯಸ್ಥ
- (ಸಿ) ಕರಾವಳಿ ವಾರ್ಡುಗಳಿಂದ ಹಾಗೂ ಗ್ರಾಮ .. ಸದಸ್ಯರುಗಳು  
ಪಂಚಾಯತ್/ಮುನಿಸಿಪಾಲಿಟಿಯಿಂದ  
ಚುನಾಯಿಸಲ್ಪಟ್ಟ ಸದಸ್ಯರಿಂದ ಮುಖ್ಯಸ್ಥನು  
ನಾಮನಿರ್ದೇಶಿಸುವ ಎರಡು ಸದಸ್ಯರುಗಳು
- (ಡಿ) ಪ್ರದೇಶದ ಮೇಲೆ ಅಧಿಕಾರ ವ್ಯಾಪ್ತಿಯಿರುವ .. ಸದಸ್ಯರುಗಳು  
ಫಿಶರೀಸ್ ಕೋ-ಓಪರೇಟಿವ್ ಸೊಸೈಟಿಗಳ  
ಚುನಾಯಿತ ಅಧ್ಯಕ್ಷರುಗಳಿಂದ ಸರಕಾರ  
ನಾಮನಿರ್ದೇಶಿಸುವ ಎರಡು ಸದಸ್ಯರು

- (೧) ಅದೇ ಮೀನುಗಾರಿಕಾ ಗ್ರಾಮದಿಂದ ಸರಕಾರವು .. ಸದಸ್ಯರುಗಳು  
ನಾಮನಿದೇಶಿಸುವ ಎರಡು ಮೀನುಗಾರರು  
ಹಾಗೂ ಒಬ್ಬ ಮಹಿಳೆ

ವಿಶದೀಕರಣ.—ಒಂದಕ್ಕಿಂತ ಹೆಚ್ಚು ಗ್ರಾಮ ಪಂಚಾಯತ್/ಮುನಿಸಿಪಾಲಿಟಿ ಅಥವಾ ಮುನ್ಸಿಪಲ್ ಕಾರ್ಪೊರೇಶನ್‌ನ ಒಂದಕ್ಕಿಂತ ಹೆಚ್ಚು ವಿಭಾಗಗಳನ್ನು ಹಂಚಿಕೊಂಡಿರುವ ಒಂದು ಮೀನುಗಾರಿಕಾ ಗ್ರಾಮದ ವಿಷಯದಲ್ಲಿ, ಆಯಾಯ ಮೀನುಗಾರಿಕಾ ಗ್ರಾಮವು ಹೆಚ್ಚಿನ ಮೀನುಗಾರರನ್ನು ಒಳಗೊಂಡಿರುವುದೋ ಆ ಗ್ರಾಮ ಪಂಚಾಯತ್ ಅಥವಾ ಮುನಿಸಿಪಾಲಿಟಿಯ ಮುಖ್ಯಸ್ಥನು ಅಥವಾ ಮುನ್ಸಿಪಲ್ ಕಾರ್ಪೊರೇಶನ್‌ನ ಡಿವಿಷನ್ ಮೆಂಬರ್ ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತಿನ ಮುಖ್ಯಸ್ಥನಾಗಿರುವನು.

(3) ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು ಈ ಕೆಳಗಿನ ಸದಸ್ಯರನ್ನು ಒಳಗೊಂಡಿರತಕ್ಕದ್ದು, ಅಂದರೆ:—

- (ಎ) ಜಿಲ್ಲಾಧಿಕಾರಿ .. ಚೇರ್ಮನ್;
- (ಬಿ) ಮೀನುಗಾರಿಕಾ ಉಪ ನಿರ್ದೇಶಕರು .. ಸದಸ್ಯ ಕಾರ್ಯದರ್ಶಿ;
- (ಸಿ) ಮುನ್ಸಿಪಲ್ ಕಾರ್ಪೊರೇಶನ್‌ನ ಮೇಯರ್ .. ಸದಸ್ಯ;  
(ಮುನ್ಸಿಪಲ್ ಕಾರ್ಪೊರೇಶನ್ ಸಮುದ್ರ  
ಮೀನುಗಾರಿಕಾ ಗ್ರಾಮವನ್ನು ಹೊಂದಿದ್ದರೆ)
- (ಡಿ) ಜಿಲ್ಲಾ ಪಂಚಾಯತ್ ಅಧ್ಯಕ್ಷ .. ಸದಸ್ಯ;
- (ಇ) ಕೇಂದ್ರ ಸಮುದ್ರ ಮೀನುಗಾರಿಕಾ ಸಂಶೋಧನಾ .. ಸದಸ್ಯ;  
ಸಂಸ್ಥೆಯ ಒಬ್ಬ ಪ್ರತಿನಿಧಿ
- (ಎಫ್) ಸರಕಾರದಿಂದ ನಾಮನಿದೇಶಿತ ಐದು .. ಸದಸ್ಯರು;  
ಅಂಗೀಕೃತ ಮೀನುಗಾರಿಕಾ ವರ್ತಕ ಸಂಘ  
ದಿಂದ ತಲಾ ಒಬ್ಬ ಪ್ರತಿನಿಧಿ
- (ಜಿ) ಸರಕಾರದಿಂದ ನಾಮನಿದೇಶಿತ ಸಮುದ್ರ .. ಸದಸ್ಯ;  
ಮೀನುಗಾರಿಕೆಯಲ್ಲಿ ನುರಿತನಾದ ಒಬ್ಬ  
ವ್ಯಕ್ತಿ

(4) ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು ಈ ಕೆಳಗಿನ ಸದಸ್ಯರನ್ನು ಹೊಂದಿರತಕ್ಕದ್ದು, ಅಂದರೆ:—

- (ಎ) ಮೀನುಗಾರಿಕಾ ನಿರ್ದೇಶಕರು .. ಚೇರ್ಮನ್;
- (ಬಿ) ಹೆಚ್ಚುವರಿ ಮೀನುಗಾರಿಕಾ ನಿರ್ದೇಶಕರು .. ವೈಸ್ ಚೇರ್ಮನ್;
- (ಸಿ) ನಿರ್ದೇಶಕರು, ಕೇಂದ್ರ ಸಮುದ್ರ ಮೀನುಗಾರಿಕಾ ಸಂಶೋಧನಾ ಸಂಸ್ಥೆ .. ಸದಸ್ಯ;
- (ಡಿ) ನಿರ್ದೇಶಕರು, ಕೇಂದ್ರ ಮೀನುಗಾರಿಕಾ ತಾಂತ್ರಿಕ ಸಂಸ್ಥೆ .. ಸದಸ್ಯ;
- (ಇ) ವಲಯವಾರು ನಿರ್ದೇಶಕರು, ಭಾರತೀಯ ಮೀನುಗಾರಿಕೆ ಸಮೀಕ್ಷೆ .. ಸದಸ್ಯ;
- (ಎಫ್) ಸರಕಾರದಿಂದ ನಾಮನಿರ್ದೇಶಿತ ಒಬ್ಬ ಮೀನುಗಾರಿಕಾ ತಜ್ಞ .. ಸದಸ್ಯ;
- (ಜಿ) ಸರಕಾರದಿಂದ ನಾಮನಿರ್ದೇಶಿತ ಅಂಗೀಕೃತ ಮೀನುಗಾರಿಕಾ ವರ್ತಕ ಸಂಘದಿಂದ ಐದು ಪ್ರತಿನಿಧಿಗಳು .. ಸದಸ್ಯರು;
- (ಎಚ್) ಸರಕಾರದಿಂದ ನಾಮನಿರ್ದೇಶಿತ ಅಂಗೀಕೃತ ಮೆಕಾನೈಸ್ಟ್ ಬೋರ್ಡ್ ಓಪರೇಟರ್ಸ್ ಯುನಿಯನ್‌ಗಳಿಂದ ಒಬ್ಬ ಪ್ರತಿನಿಧಿ .. ಸದಸ್ಯ;
- (ಐ) ಸರಕಾರದಿಂದ ನಾಮನಿರ್ದೇಶಿತ ಸಮುದ್ರ ಸಂಪನ್ಮೂಲ ಸಂರಕ್ಷಣೆಯಲ್ಲಿ ನುರಿತ ಒಬ್ಬ ವ್ಯಕ್ತಿ .. ಸದಸ್ಯ;
- (ಜೆ) ಸರಕಾರದಿಂದ ನಾಮನಿರ್ದೇಶಿತ ಸೀ ಫುಡ್ ಎಕ್ಸ್‌ಪೋರ್ಟರ್ಸ್ ಅಸೋಸಿಯೇಷನ್ (ಎಸ್‌ಇಎಲ್ ಲೋಕಲ್ ಚಾಪ್ಟರ್)ನ ಒಬ್ಬ ಪ್ರತಿನಿಧಿ .. ಸದಸ್ಯ;

- (ಕೆ) ಕೋಸ್ಟ್ ಗಾರ್ಡ್‌ನ ಒಬ್ಬ ಪ್ರತಿನಿಧಿ .. ಸದಸ್ಯ;
- (ಎಲ್) ಸರಕಾರದಿಂದ ನಾಮನಿರ್ದೇಶಿತ ಸಮುದ್ರ .. ಸದಸ್ಯ;  
 ಉತ್ಪನ್ನಗಳ ರಫ್ತು ಅಭಿವೃದ್ಧಿ ಪ್ರಾಧಿಕಾರ  
 ದಿಂದ ಒಬ್ಬ ಪ್ರತಿನಿಧಿ
- (ಎಮ್) ಮೀನುಗಾರಿಕಾ ಜಂಟಿ ನಿರ್ದೇಶಕರು .. ಸದಸ್ಯ ಕಾರ್ಯದರ್ಶಿ;
- (ಎನ್) ಮೀನುಗಾರಿಕಾ ಉಪನಿರ್ದೇಶಕರು .. ಸದಸ್ಯ (ಸಮನ್ವಯ).

ಆದರೆ, ಕೇಂದ್ರ ಸಂಸ್ಥೆಗಳು ಅಥವಾ ಪ್ರಾಧಿಕಾರಗಳಡಿಯಲ್ಲಿರುವ ಅಧಿಕಾರಿಗಳನ್ನು ಆಯಾಯ ಸಂಗತಿಯಂತೆ ನಾಮನಿರ್ದೇಶಿಸುವಾಗ ಅಂತಹ ಸಂಸ್ಥೆ ಅಥವಾ ಪ್ರಾಧಿಕಾರದೊಂದಿಗೆ ಸಮಾಲೋಚನೆ ನಡೆಸಬಹುದು.

(5) ಪರಿಷತ್ತುಗಳ ಅಧಿಕಾರೇತರ ಸದಸ್ಯರುಗಳ ಪದಾವಧಿಯು, ಸಂಬಂಧಿಸಿದ ಪರಿಷತ್ತಿನ ರಚನೆಗಾಗಿ ಮಾಡಿದ ಅಧಿಸೂಚನೆಯನ್ನು ಪ್ರಕಟಗೊಳಿಸಿದ ದಿನಾಂಕದಿಂದ, ಐದು ವರ್ಷಗಳು ಆಗಿರತಕ್ಕದ್ದು.

(6) ಯಾವುದೇ ಅಧಿಕಾರೇತರ ಸದಸ್ಯನು ಲಿಖಿತವಾಗಿ ಸರಕಾರಕ್ಕೆ ನೋಟೀಸನ್ನು ನೀಡುವ ಮೂಲಕ ತನ್ನ ಸದಸ್ಯತ್ವಕ್ಕೆ ರಾಜೀನಾಮೆ ನೀಡಬಹುದು ಆದರೆ ರಾಜೀನಾಮೆಯು ಸರಕಾರದಿಂದ ಸ್ವೀಕೃತವಾಗುವವರೆಗೆ ಆತನ ಪದವಿಯಲ್ಲಿ ಮುಂದುವರಿಯತಕ್ಕದ್ದು.

(7) ರಾಜೀನಾಮೆಯಿಂದಾಗಿ ಉಂಟಾಗುವ ಒಂದು ತೆರವನ್ನು ಮೂರು ತಿಂಗಳೊಳಗೆ ತುಂಬತಕ್ಕದ್ದು ಹಾಗೂ ಹಾಗೇ ನಿಯಮಿಸಲ್ಪಟ್ಟ ಸದಸ್ಯನು ಉದ್ಯೋಗ ಕಾಲಾವಧಿಯ ಉಳಿದ ಕಾಲಾವಧಿಯವರೆಗೆ ಪದವಿಯಲ್ಲಿ ಇರತಕ್ಕದ್ದು.

(8) ಸರಕಾರವು ಯಾವುದೇ ಸದಸ್ಯನನ್ನು ತೆಗೆದು ಹಾಕಬಹುದು,—

- (ಎ) ಆತನು ಅಸ್ವಸ್ಥ ಚಿತ್ತದವನಾಗಿದ್ದಲ್ಲಿ;
- (ಬಿ) ಆತನನ್ನು ನ್ಯಾಯಾಲಯವು ದಿವಾಳಿಕೋರನೆಂದು ಘೋಷಿಸಿದ್ದಲ್ಲಿ;
- (ಸಿ) ಆತನು ಶಾರೀರಿಕ ಅಥವಾ ಮಾನಸಿಕ ವೈಕಲ್ಯದಿಂದಾಗಿ ಹಾಗೇ ಮುಂದುವರಿಯಲು ಅಸಮರ್ಥನಾದಲ್ಲಿ;

(ಡಿ) ಅದು ಸರಕಾರದ ಅಭಿಪ್ರಾಯದಲ್ಲಿ ಆತನು ನೈತಿಕ ನೀಚತನ ಅಥವಾ ಆರ್ಥಿಕ ಅವ್ಯವಹಾರಗಳ ಒಂದು ಅಪರಾಧದಲ್ಲಿ ಶಿಕ್ಷಿಸಲ್ಪಟ್ಟಲ್ಲಿ.

(9) ರಾಜ್ಯ ಮೀನುಗಾರಿಕಾ ಸಂಪನ್ಮೂಲ ನಿರ್ವಹಣಾ ಸಂಘ (FIRMA)ದ ಪ್ರಸ್ತುತ ಆಸ್ತಿಪಾಸ್ತಿಗಳು, ಬಾಧ್ಯತೆಗಳು ಮತ್ತು ಹುದ್ದೆಗಳು ಸರಕಾರವು ಗಜೆಟ್ ಅಧಿಸೂಚನೆಯ ಪ್ರಕಾರ ಗೊತ್ತುಪಡಿಸಬಹುದಾದಂತಹ ದಿನಾಂಕದಿಂದ ಜಾರಿಗೆ ಬರುವಂತೆ 13ಎ ವಿಭಾಗದ (4)ನೇ ಉಪ-ವಿಭಾಗದ ಪ್ರಕಾರ ರಚಿಸಲ್ಪಟ್ಟಂತಹ ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನಲ್ಲಿ ನಿಹಿತವಾಗಿರತಕ್ಕದ್ದು ಹಾಗೂ ವರ್ಗಾಯಿಸಲ್ಪಟ್ಟಿರತಕ್ಕದ್ದು. ಅಂತಹ ಹುದ್ದೆಯನ್ನು ಹೊಂದಿರುವಂತಹ ಅಧಿಕಾರಿಗಳು 2017ರ ಕೇರಳ ಸಮುದ್ರ ಮೀನುಗಾರಿಕಾ ನಿಯಂತ್ರಣ (ತಿದ್ದುಪಡಿ) ಅಧಿನಿಯಮವು ಪ್ರಾಬಲ್ಯದಲ್ಲಿಲ್ಲದಿದ್ದರೆ ಅರ್ಹವಾಗಿದ್ದಂತಹ ಅದೇ ಸಂಬಳ ಮತ್ತು ಭತ್ಯೆಗಳು ಹಾಗೂ ಇನ್ನಿತರ ಸೇವಾ ನಿಬಂಧನೆಗಳಿಗೆ ಅರ್ಹರಾಗಿರುತ್ತಾರೆ. ರಾಜ್ಯ ಮೀನುಗಾರಿಕಾ ಸಂಪನ್ಮೂಲ ನಿರ್ವಹಣಾ ಸಂಘ (FIRMA)ದಿಂದ ಮೀನುಗಾರಿಕಾ ಜಂಟಿ ನಿರ್ದೇಶಕರ ಕೇಡರ್‌ಗೆ ನಿಯೋಗಿಸಲ್ಪಟ್ಟಂತಹ ಹುದ್ದೆಯು ಪರಿಷತ್ತಿನ ಸದಸ್ಯ ಕಾರ್ಯದರ್ಶಿಯಾಗಿ ಕಾರ್ಯವೆಸಗತಕ್ಕದ್ದು. ರಾಜ್ಯ ಮೀನುಗಾರಿಕಾ ಸಂಪನ್ಮೂಲ ನಿರ್ವಹಣಾ ಸಂಘ (FIRMA)ದಿಂದ ಮೀನುಗಾರಿಕಾ ಉಪನಿರ್ದೇಶಕರ ಕೇಡರ್‌ಗೆ ನಿಯೋಗಿಸಲ್ಪಟ್ಟಂತಹ ಹುದ್ದೆಯು ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಸದಸ್ಯ (ಸಮನ್ವಯ)ನಾಗಿ ಕಾರ್ಯವೆಸಗತಕ್ಕದ್ದು.

13ಬಿ. ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತಿನ ಅಧಿಕಾರಿಗಳು, ಕರ್ತವ್ಯಗಳು ಮತ್ತು ಕಾರ್ಯಗಳು.—ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತು ಈ ಕೆಳಗಿನ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಹಾಗೂ ಈ ಕೆಳಗಿನ ಕರ್ತವ್ಯಗಳನ್ನು ಮತ್ತು ಕಾರ್ಯಗಳನ್ನು ನಿರ್ವಹಿಸತಕ್ಕದ್ದು, ಅಂದರೆ:—

(i) ಸ್ಥಳೀಯ ಅಗತ್ಯಗಳನ್ನು ಪರಿಗಣಿಸಿ ಒಂದು ಗ್ರಾಮಮಟ್ಟದ ಸಮುದ್ರ ಮೀನುಗಾರಿಕಾ ನಿರ್ವಹಣಾ ನಕ್ಷೆಯನ್ನು ಸಿದ್ಧಪಡಿಸತಕ್ಕದ್ದು ಮತ್ತು ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನಿಂದ ಮಂಜೂರಾತಿಯನ್ನು ಪಡೆಯತಕ್ಕದ್ದು;

(ii) ಸಮುದ್ರ ಮೀನುಗಾರರ ಸಮೂಹದಲ್ಲಿ ಹಾಗೂ ಕರಾವಳಿ ನಿವಾಸಿಗಳಲ್ಲಿ ಜವಾಬ್ದಾರಿಯುತ ಮೀನುಗಾರಿಕೆ ಮತ್ತು ಮೀನು ಸಂಪನ್ಮೂಲವನ್ನು ಸಂರಕ್ಷಿಸುವ ಬಗ್ಗೆ ಜಾಗೃತಿಯನ್ನು ಮೂಡಿಸುವುದು;

(iii) ಮೀನುಗಾರಿಕಾ ಗ್ರಾಮಮಟ್ಟದಲ್ಲಿ, ಮೀನುಗಾರರ ಸಮೂಹದಲ್ಲಿ ಹಾಗೂ ಕರಾವಳಿ ನಿವಾಸಿಗಳಲ್ಲಿ ಉಂಟಾಗುವ ವಿವಾದಗಳನ್ನು ಮತ್ತು ಸಾಮಾಜಿಕ ಸಂಘರ್ಷಗಳನ್ನು ಪರಿಹರಿಸುವುದು;

(iv) ಮೀನುಗಾರಿಕಾ ಗ್ರಾಮದಲ್ಲಿ ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸುವುದಕ್ಕೆ ನೆರವು ನೀಡುವುದು;

(v) ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಕಾರ್ಯಗಳನ್ನು ನೆರವೇರಿಸುವುದಕ್ಕೆ ಸಹಾಯಮಾಡುವುದು ಹಾಗೂ ಆ ಪರಿಷತ್ತು ಕೋರುವಂತಹ ಮಾಹಿತಿಗಳನ್ನು ಒದಗಿಸುವುದು;

(vi) ಜಿಲ್ಲಾ ಮೀನುಗಾರಿಕಾ ಪರಿಷತ್ತು ಒಪ್ಪಿಸಿದಂತಹ ಕರ್ತವ್ಯಗಳನ್ನು ಕಾರ್ಯಗತಗೊಳಿಸುವುದು ಮತ್ತು ನಿರ್ವಹಿಸುವುದು;

(vii) ಸಮುದ್ರ ಮೀನು ಸಂಪನ್ಮೂಲಗಳ ಸಂರಕ್ಷಣೆ ವಿಷಯದಲ್ಲಿ ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿಗೆ ಮಾಹಿತಿಗಳನ್ನು ಒದಗಿಸುವುದು;

(viii) ಗೊತ್ತುಪಡಿಸಬಹುದಾದಂತಹ ಇನ್ನಿತರ ಅಂತಹ ಅಧಿಕಾರಗಳು, ಕರ್ತವ್ಯಗಳು ಹಾಗೂ ಕಾರ್ಯಗಳು.

13ಸಿ. ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಅಧಿಕಾರಗಳು, ಕರ್ತವ್ಯಗಳು ಹಾಗೂ ಕಾರ್ಯಗಳು.—ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು ಈ ಕೆಳಗಿನ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಮತ್ತು ಈ ಕೆಳಗಿನ ಕರ್ತವ್ಯಗಳನ್ನು ಹಾಗೂ ಕಾರ್ಯಗಳನ್ನು ನಿರ್ವಹಿಸತಕ್ಕದ್ದು, ಅದೇನೆಂದರೆ:—

(i) ಜಿಲ್ಲೆಗಾಗಿ ಸಮುದ್ರ ಮೀನುಗಾರಿಕಾ ನಿರ್ವಹಣಾ ನಕ್ಷೆಗಳನ್ನು ಸಿದ್ಧಪಡಿಸುವುದು ಹಾಗೂ ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನಿಂದ ಅಂಗೀಕಾರವನ್ನು ಪಡೆಯುವುದು;

(ii) ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತುಗಳು ಸಿದ್ಧಪಡಿಸಿದ ಗ್ರಾಮ ಮಟ್ಟದ ಮೀನುಗಾರಿಕಾ ನಿರ್ವಹಣಾ ಯೋಜನೆಗೆ ಸಂಬಂಧಿಸಿ ಸೂಕ್ತವಾದ ನಿರ್ಧಾರವನ್ನು ಕೈಗೊಳ್ಳುವುದು;

(iii) ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು ಕಾಲಕಾಲಕ್ಕೆ ಒಪ್ಪಿಸಿದ ಕರ್ತವ್ಯಗಳನ್ನು ಮತ್ತು ಅಧಿಕಾರಗಳನ್ನು ನಿರ್ವಹಿಸುವುದು;



(iv) ಸಮುದ್ರ ಮೀನುಗಾರರ ಸಮೂಹದಲ್ಲಿ ಮತ್ತು ಕರಾವಳಿ ನಿವಾಸಿಗಳಿರುವಲ್ಲಿ ಜಿಲ್ಲಾಮಟ್ಟದ ಜಾಗೃತಿ ಶಿಬಿರಗಳನ್ನು ನಡೆಸುವುದು;

(v) ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತುಗಳ ಮಧ್ಯೆಯಿರುವಂತಹ ಹಾಗೂ ಅಂತಹ ಪರಿಷತ್ತುಗಳು ರೆಫರ್ ಮಾಡಿದಂತಹ ವಿವಾದಗಳು ಹಾಗೂ ಭಿನ್ನಭಿಪ್ರಾಯಗಳನ್ನು ಪರಿಹರಿಸುವುದು;

(vi) ಜಿಲ್ಲೆಯಲ್ಲಿ ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸಲು ನೆರವು ನೀಡುವುದು;

(vii) ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಕಾರ್ಯಗಳನ್ನು ನೆರವೇರಿಸಲು ನೆರವು ನೀಡುವುದು ಹಾಗೂ ಆ ಪರಿಷತ್ತು ಕೋರಿದಂತಹ ಮಾಹಿತಿಗಳನ್ನು ಒದಗಿಸುವುದು;

(viii) ಸಮುದ್ರ ಮೀನು ಸಂಪನ್ಮೂಲಗಳ ಸಂರಕ್ಷಣೆಯ ವಿಷಯದಲ್ಲಿ ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿಗೆ ಮಾಹಿತಿಗಳನ್ನು ಒದಗಿಸುವುದು;

(ix) ಗೊತ್ತುಪಡಿಸಬಹುದಾದಂತಹ ಇನ್ನಿತರ ಅಂತಹ ಅಧಿಕಾರಗಳು, ಕರ್ತವ್ಯಗಳು ಹಾಗೂ ಕಾರ್ಯಗಳು.”.

13ಡಿ. ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಅಧಿಕಾರಗಳು, ಕರ್ತವ್ಯಗಳು ಹಾಗೂ ಕಾರ್ಯಗಳು.—ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು ಈ ಕೆಳಗಿನ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಮತ್ತು ಕರ್ತವ್ಯಗಳನ್ನು ಹಾಗೂ ಕಾರ್ಯಗಳನ್ನು ನಿರ್ವಹಿಸತಕ್ಕದ್ದು, ಅದೇನೆಂದರೆ:—

(i) ರಾಜ್ಯಕ್ಕಾಗಿ ಅಥವಾ ಅದರ ಭಾಗಕ್ಕಾಗಿ ಸಮುದ್ರ ಮೀನುಗಾರಿಕಾ ನಿರ್ವಹಣಾ ನಕ್ಷೆಯನ್ನು ಸಿದ್ಧಪಡಿಸುವುದು;

(ii) ಮಾರಿಕಲ್ಚರ್‌ಗಾಗಿ ಮತ್ತು ಸಂರಕ್ಷಣಾ ಚಟುವಟಿಕೆಗಳಿಗಾಗಿ ಸೂಕ್ತವಾದ ಸ್ಥಳಗಳು ಪ್ರದೇಶಗಳನ್ನು ಗುರುತಿಸುವುದು;

(iii) ಸಮುದ್ರ ಮೀನುಗಾರರ ಸಮೂಹದಲ್ಲಿ ಮತ್ತು ಕರಾವಳಿ ನಿವಾಸಿಗಳಲ್ಲಿ ಜಾಗೃತಿಯನ್ನುಂಟುಮಾಡುವುದು;

(iv) ಮಾರಿಕಲ್ಚರ್, ಸಮುದ್ರ ಮೀನು ಸಂಪನ್ಮೂಲಗಳ ಸಂರಕ್ಷಣೆ ಹಾಗೂ ಫಸಲು ತೆಗೆದ ನಂತರದ ಚಟುವಟಿಕೆಗಳು ಎಂಬೀ ಕ್ಷೇತ್ರದಲ್ಲಿ ತರಬೇತಿ ಕಾರ್ಯಕ್ರಮಗಳು, ಸೆಮಿನಾರ್‌ಗಳು, ಕಾರ್ಯಾಗಾರಗಳು, ಇತ್ಯಾದಿಗಳನ್ನು ನಡೆಸುವುದು;

(v) ಜಿಲ್ಲಾ ಪರಿಷತ್ತುಗಳ ಮಧ್ಯೆಯಿರುವಂತಹ ಹಾಗೂ ಜಿಲ್ಲಾ ಪರಿಷತ್ತುಗಳು ರೆಫರ್ ಮಾಡಿದಂತಹ ವಿವಾದಗಳನ್ನು ಮತ್ತು ಭಿನ್ನಭಿಪ್ರಾಯಗಳನ್ನು ಪರಿಹರಿಸುವುದು;

(vi) ಮಾರಿಕಲ್ಚರ್ ಮತ್ತು ಸಮುದ್ರ ಮೀನು ಸಂಪನ್ಮೂಲಗಳ ಸಂರಕ್ಷಣೆ ನಿರ್ವಹಣೆಯ ಕುರಿತಾಗಿ ವೈಜ್ಞಾನಿಕ ಪೇಪರ್‌ಗಳು, ಪುಸ್ತಕಗಳು, ದೃಶ್ಯ-ಶ್ರಾವ್ಯ ಕ್ಯಾಸೆಟ್‌ಗಳು, ಜರ್ನಲ್‌ಗಳು ಇತ್ಯಾದಿಗಳನ್ನು ಪ್ರಕಟಿಸುವುದು;

(vii) ಸಮುದ್ರ ಮೀನು ಸಂಪನ್ಮೂಲಗಳ ನಿರ್ವಹಣೆ ಹಾಗೂ ಸಂರಕ್ಷಣೆಯ ಬಗ್ಗೆ ಮಾಹಿತಿಗಳನ್ನು ಒದಗಿಸುವುದು;

(viii) ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಆಡಳಿತ ನಿರ್ವಹಣೆಗೆ ನೆರವಾಗುವ ಹಾಗೂ ಅನುಷಂಗಿಕವಾದ ಎಲ್ಲಾ ನ್ಯಾಯಯುತವಾದಂತಹ ಇನ್ನಿತರ ಕಾರ್ಯಗಳನ್ನು ಮಾಡುವುದಕ್ಕೆ ಹಾಗೂ ಮಾಡಿಸುವುದಕ್ಕೆ ಹಾಗೂ ಮೇಲಿನ ಉದ್ದೇಶಗಳನ್ನು ಸಾಧಿಸುವುದಕ್ಕೆ;

(ix) ಯಾವುದೇ ವಿವಾದಕ್ಕೆ ಸಂಬಂಧಿಸಿ ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತುಗಳು ಕೈಗೊಂಡ ನಿರ್ಣಯಗಳು ಈ ಅಧಿನಿಯಮದ ಉಪಬಂಧಗಳಿಗೆ ವಿರುದ್ಧವಾಗಿದೆಯೆಂದು ಕಂಡು ಬಂದರೆ, ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತು ಅದನ್ನು ಪರಿಶೀಲಿಸಬಹುದು ಹಾಗೂ ಅಂತಹ ವಿವಾದಗಳ ಮೇಲೆ ಹೊಸ ನಿರ್ಣಯವನ್ನು ತೆಗೆಯಬಹುದು;

(x) ಗೊತ್ತುಪಡಿಸಬಹುದಾದಂತಹ ಇತರ ಅಧಿಕಾರಗಳು, ಕರ್ತವ್ಯಗಳು ಹಾಗೂ ಕಾರ್ಯಗಳು.”.

8. 14ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 14ನೇ ವಿಭಾಗದಲ್ಲಿ,—

(ಎ) ಅಂಚಿನ ಶೀರ್ಷಿಕೆಯಲ್ಲಿ, “ಮೀನುಗಾರಿಕಾ ನೌಕೆ” ಎಂಬ ಪದಗಳ ನಂತರ “ಬೋಟ್ ನಿರ್ಮಾಣ ಯಾರ್ಡ್ ಹಾಗೂ ಮೀನುಗಾರಿಕಾ ಬಲೆ ಘಟಕ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

(ಬಿ) ಅಸ್ತಿತ್ವದಲ್ಲಿರುವ ವಿಭಾಗವನ್ನು ಉಪ-ವಿಭಾಗ (1) ಎಂದು ರೀ-ನಂಬರ್ ಮಾಡತಕ್ಕದ್ದು ಹಾಗೂ ಆ ರೀತಿ ರೀ ನಂಬರ್ ಮಾಡಿದ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(2) ಅಧಿಕೃತ ಅಧಿಕಾರಿಯು, ಬೋಟ್ ನಿರ್ಮಾಣ ಯಾರ್ಡ್ ಅಥವಾ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕವನ್ನು ಈ ಅಧಿನಿಯಮದ ಅಥವಾ ಅದರಡಿಯಲ್ಲಿ ಮಾಡಿದ ಯಾವುದೇ ನಿಯಮ ಅಥವಾ ಹೊರಡಿಸಿದ ಆದೇಶ ಅಥವಾ ಯಾವುದಾದರೂ ಉಪಬಂಧ ಅಥವಾ ನೋಂದಣಿಯ ಯಾವುದಾದರೂ ನಿಬಂಧನೆಗಳನ್ನು ಉಲ್ಲಂಘಿಸಿ ಬಳಸುತ್ತಿರುವುದೆಂದು ನಂಬಲು ಕಾರಣಗಳಿದ್ದಲ್ಲಿ, ಆ ಬೋಟ್ ನಿರ್ಮಾಣ ಯಾರ್ಡ್ ಅಥವಾ ಮೀನುಗಾರಿಕಾ ಬಲೆಯ ನಿರ್ಮಾಣ ಘಟಕವನ್ನು ಪ್ರವೇಶಿಸಬಹುದು ಮತ್ತು ತಪಾಸಣೆಯ ಕುರಿತು ನ್ಯಾಯ ನಿರ್ಣಯ ಅಧಿಕಾರಿಗೆ ಒಂದು ವರದಿಯನ್ನು ಕಳುಹಿಸತಕ್ಕದ್ದು.”.

9. 16ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 16ನೇ ವಿಭಾಗದಲ್ಲಿ, (2)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(3) ನ್ಯಾಯ ನಿರ್ಣಯ ಅಧಿಕಾರಿಯು, ಬೋಟ್ ನಿರ್ಮಾಣ ಯಾರ್ಡ್‌ನಲ್ಲಿ ಮತ್ತು ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದಲ್ಲಿ ನಡೆಸಿದ ತಪಾಸಣೆಯ ಕುರಿತು ಅಧಿಕೃತ ಅಧಿಕಾರಿಯಿಂದ ಬಂದ ವರದಿಯನ್ನು ಸ್ವೀಕರಿಸಿದ ಮೇಲೆ ಯಾವುದಾದರೂ ಬೋಟ್ ನಿರ್ಮಾಣ ಯಾರ್ಡ್‌ನ್ನು ಈ ಅಧಿನಿಯಮದ ಅಥವಾ ಅದರಡಿಯಲ್ಲಿ ಮಾಡಿದ ಯಾವುದೇ ನಿಯಮ ಅಥವಾ ಹೊರಡಿಸಿದಂತಹ ಆದೇಶದ ಯಾವುದಾದರೂ ಉಪಬಂಧಗಳನ್ನು ಅಥವಾ ನೋಂದಣಿ ನಿಬಂಧನೆಗಳನ್ನು ಉಲ್ಲಂಘಿಸಿ ಬಳಸುತ್ತಿರುವುದಾಗಿ ಅಥವಾ ಬಳಸಿರುವುದಾಗಿ

ನಂಬಲು ಕಾರಣವಿದ್ದಲ್ಲಿ, ವರದಿಯಲ್ಲಿ ಹೇಳಿರುವ ವಿಷಯಗಳ ಬಗ್ಗೆ ಗೊತ್ತುಪಡಿಸಿದ ರೀತಿಯಲ್ಲಿ ಸಂಬಂಧಿಸಿದ ಎಲ್ಲಾ ಕಕ್ಷಿಗಳಿಗೆ ಆಲಿಸಲು ಸೂಕ್ತವಾದ ಅವಕಾಶವನ್ನು ನೀಡಿದ ಮೇಲೆ ವಿಚಾರಣೆಯೊಂದನ್ನು ನಡೆಸಬಹುದು.”.

10. 17ನೇ ವಿಭಾಗವನ್ನು ಬದಲಿಯಾಗಿ ಸೇರ್ಪಡೆಗೊಳಿಸುವುದು.—ಪ್ರಧಾನ ಅಧಿನಿಯಮದ 17ನೇ ವಿಭಾಗದ ಜಾಗದಲ್ಲಿ, ಈ ಕೆಳಗಿನ ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“17 ದಂಡ.—(1) ನ್ಯಾಯನಿರ್ಣಯ ಅಧಿಕಾರಿಯು, 16ನೇ ವಿಭಾಗದಡಿಯಲ್ಲಿನ ವಿಚಾರಣೆಯ ನಂತರ ಯಾವುದಾದರೂ ಒಬ್ಬ ವ್ಯಕ್ತಿಯು ಉಪಯೋಗಿಸಿದನೆಂದೋ ಅಥವಾ ಉಪಯೋಗಿಸಲು ಕಾರಣವಾದನೆಂದೋ ಅಥವಾ ಉಪಯೋಗಿಸಲು ಅನುಮತಿಸಿದನೆಂದೋ ಕಂಡುಬಂದಲ್ಲಿ,—

(ಎ) ಈ ಅಧಿನಿಯಮದ 5ನೇ ವಿಭಾಗದ ಅಥವಾ 7ನೇ ವಿಭಾಗದ ಅಥವಾ ಅದರಡಿಯಲ್ಲಿ ಮಾಡಿದಂತಹ ಯಾವುದಾದರೂ ನಿಯಮಗಳ ಅಥವಾ ಹೊರಡಿಸಿದ ಆದೇಶದ ಉಪಬಂಧಗಳಿಗೆ ವಿರುದ್ಧವಾಗಿ, ಒಂಟಿಯಾಗಿಯೋ ಒಟ್ಟಾಗಿಯೋ 100 ಅಶ್ವಶಕ್ತಿ ಅಥವಾ ಅದಕ್ಕಿಂತ ಹೆಚ್ಚಿರುವ ಎಂಜಿನನ್ನು ಜೋಡಿಸಿದ ಯಾವುದಾದರೂ ಮೀನುಗಾರಿಕಾ ನೌಕೆ ಅಥವಾ ಯಾವುದೇ ಯಾಂತ್ರೀಕೃತ ಮೀನುಗಾರಿಕಾ ನೌಕೆ ಆಗಿದ್ದಲ್ಲಿ, ಎರಡು ಲಕ್ಷದ ಐವತ್ತು ಸಾವಿರ ರೂಪಾಯಿಗಳ ದಂಡಕ್ಕೆ ಹೊಣೆಯಾಗಿರುತ್ತಾನೆ; ಹಾಗೂ

(ಬಿ) ಈ ಅಧಿನಿಯಮದ 5ನೇ ವಿಭಾಗದ ಅಥವಾ 7ನೇ ವಿಭಾಗದ ಅಥವಾ ಅದರಡಿಯಲ್ಲಿ ಮಾಡಿದಂತಹ ಯಾವುದಾದರೂ ನಿಯಮದ, ಹೊರಡಿಸಿದಂತಹ ಆದೇಶದ ಉಪಬಂಧಗಳಿಗೆ ವಿರುದ್ಧವಾಗಿ, ಒಂಟಿಯಾಗಿ ಅಥವಾ ಒಟ್ಟಾಗಿ 10 ಅಶ್ವಶಕ್ತಿ ಮತ್ತು 100 ಅಶ್ವಶಕ್ತಿಯ ಮಧ್ಯೆಯಿರುವಂತ ಎಂಜಿನನ್ನು ಜೋಡಿಸಿದ ಯಾವುದಾದರೂ ಯಾಂತ್ರೀಕೃತವಲ್ಲದ ಮೀನುಗಾರಿಕಾ ನೌಕೆಯಾಗಿದ್ದಲ್ಲಿ, ಒಂದು ಲಕ್ಷ ರೂಪಾಯಿಗಳ ದಂಡಕ್ಕೆ ಹೊಣೆಯಾಗಿರುತ್ತಾನೆ; ಹಾಗೂ

(ಸಿ) ಈ ಅಧಿನಿಯಮದ 5ನೇ ವಿಭಾಗದ ಅಥವಾ 7ನೇ ವಿಭಾಗದ ಅಥವಾ ಅದರಡಿಯಲ್ಲಿ ಮಾಡಿದ ಯಾವುದಾದರೂ ನಿಯಮದ, ಅಥವಾ ಹೊರಡಿಸಿದ ಆದೇಶದ ಉಪಬಂಧಗಳಿಗೆ ವಿರುದ್ಧವಾಗಿ, 10 ಅಶ್ವಶಕ್ತಿ ಅಥವಾ ಅದಕ್ಕಿಂತ ಕೆಳಗಿನ

ಎಂಜಿನನ್ನು ಜೋಡಿಸಿದ ಯಾವುದಾದರೂ ಮೋಟಾರನ್ನು ಜೋಡಿಸದ ಮೀನುಗಾರಿಕಾ ನೌಕೆ ಅಥವಾ ಮೋಟಾರನ್ನು ಜೋಡಿಸದ ಮೀನುಗಾರಿಕಾ ನೌಕೆಯಾಗಿದ್ದಲ್ಲಿ, ಹತ್ತು ಸಾವಿರ ರೂಪಾಯಿಗಳ ದಂಡಕ್ಕೆ ಹೊಣೆಯಾಗಿರುತ್ತಾನೆ; ಹಾಗೂ

(ಡಿ) ಈ ಅಧಿನಿಯಮದ 9ಸಿ ವಿಭಾಗದ ಅಥವಾ ಅದರಡಿಯಲ್ಲಿ ಮಾಡಿದ ಯಾವುದಾದರೂ ನಿಯಮದ, ಅಥವಾ ಹೊರಡಿಸಿದಂತಹ ಆದೇಶಗಳ ಉಪಬಂಧಗಳಿಗೆ ವಿರುದ್ಧವಾಗಿ ಅಥವಾ ನೋಂದಣಿ ಸರ್ಟಿಫಿಕೇಟ್ ಅಥವಾ ಲೈಸೆನ್ಸ್‌ನ ನಿಬಂಧನೆಗಳಿಗೆ ವಿರುದ್ಧವಾಗಿ ಯಾವುದಾದರೂ ಬೋಟ್ ನಿರ್ಮಾಣ ಯಾರ್ಡ್ ಆಗಿದ್ದಲ್ಲಿ, ಎರಡು ಲಕ್ಷದ ಐವತ್ತು ಸಾವಿರ ರೂಪಾಯಿಗಳ ದಂಡಕ್ಕೆ ಹೊಣೆಯಾಗಿರುತ್ತಾನೆ; ಹಾಗೂ

(ಇ) ಈ ಅಧಿನಿಯಮದ 9ಎಫ್ ವಿಭಾಗದ, ಅಥವಾ ಅದರಡಿಯಲ್ಲಿ ಮಾಡಿದಂತಹ ಯಾವುದಾದರೂ ನಿಯಮಗಳ ಅಥವಾ ಹೊರಡಿಸಿದಂತಹ ಆದೇಶಗಳ ಉಪಬಂಧಗಳಿಗೆ ವಿರುದ್ಧವಾಗಿ, ಅಥವಾ ನೋಂದಣಿ ಸರ್ಟಿಫಿಕೇಟ್ ಅಥವಾ ಲೈಸೆನ್ಸ್‌ನ ನಿಬಂಧನೆಗಳನ್ನು ಉಲ್ಲಂಘಿಸಿ ಯಾವುದಾದರೂ ಮೀನುಗಾರಿಕಾ ಬಲೆಯ ನಿರ್ಮಾಣ ಘಟಕ ಆಗಿದ್ದಲ್ಲಿ, ಎರಡು ಲಕ್ಷದ ಐವತ್ತು ಸಾವಿರ ರೂಪಾಯಿಗಳ ದಂಡಕ್ಕೆ ಹೊಣೆಯಾಗಿರುತ್ತಾನೆ:

ಆದರೆ, ಈ ಉಪ-ವಿಭಾಗದಡಿಯಲ್ಲಿ ದಂಡವನ್ನು ಆದೇ ಅಪರಾಧಕ್ಕೆ ಒಬ್ಬ ವ್ಯಕ್ತಿಯ ಮೇಲೆ ಎರಡನೇ ಅಥವಾ ನಂತರದ ಸಂದರ್ಭಗಳಲ್ಲಿ ಹೊರಿಸಲ್ಪಟ್ಟಲ್ಲಿ, ಅಂತಹ ವ್ಯಕ್ತಿಯು ಆ ಅಪರಾಧಕ್ಕೆ ನಿಗದಿಪಡಿಸಿರುವ ದಂಡದ ಇಮ್ಮಡಿ ಮೊತ್ತದೊಂದಿಗೆ ಶಿಕ್ಷಿಸಲ್ಪಡತಕ್ಕದ್ದು ಹಾಗೂ ನೋಂದಣಿ ಅಥವಾ ಲೈಸೆನ್ಸ್ ಅಥವಾ ಎರಡನ್ನು ತಾತ್ಕಾಲಿಕವಾಗಿ ಅಮಾನತು ಅಥವಾ ರದ್ದುಮಾಡತಕ್ಕದ್ದು:

ಮತ್ತು ಅಲ್ಲದೆ, ಈ ಉಪ-ವಿಭಾಗದ ಪ್ರಕಾರ ಹೊರಿಸಿದ ದಂಡವನ್ನು ವ್ಯಕ್ತಿಯು ಪಾವತಿಸದಿದ್ದರೆ, ಮೀನುಗಾರಿಕಾ ನೌಕೆಯನ್ನು ವಶಪಡಿಸತಕ್ಕದ್ದು ಹಾಗೂ ಬೋಟ್ ನಿರ್ಮಾಣ ಯಾರ್ಡ್ ಅಥವಾ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ವಿಷಯದಲ್ಲಿ, ಸೂಕ್ತವಾದ ನೋಟೀಸನ್ನು ನೀಡಿ, ಗೊತ್ತುಪಡಿಸಲ್ಪಟ್ಟ ರೀತಿಯಲ್ಲಿ, ಅದನ್ನು ಸಂದರ್ಭಾನುಸಾರ ಸೀಲ್ ಹಾಕಿದ ನಂತರ ಸರಕಾರಕ್ಕೆ ಮುಟ್ಟುಗೋಲು ಹಾಕತಕ್ಕದ್ದು ಅಥವಾ ಜಪ್ತಿಮಾಡತಕ್ಕದ್ದು ಹಾಗೂ ಮಾರಾಟ ಮಾಡತಕ್ಕದ್ದು.

(2) (1)ನೇ ಉಪ-ವಿಭಾಗದ ಪ್ರಕಾರ ಹೊರಿಸಬಹುದಾದ ಯಾವುದೇ ದಂಡಕ್ಕೆ ಹೆಚ್ಚುವರಿಯಾಗಿ. 14ನೇ ವಿಭಾಗದ ಪ್ರಕಾರ ವಶಪಡಿಸಿಕೊಂಡಂತಹ ಮೀನುಗಳನ್ನು ಸರಕಾರಕ್ಕೆ ಮುಟ್ಟುಗೋಲು ಹಾಕತಕ್ಕದ್ದು.

(3) ಸರಕಾರವು ಅಧಿಸೂಚನೆ ಹೊರಡಿಸಬಹುದಾದಂತಹ ಆ ದಿನಾಂಕದಂದು ಮತ್ತು ಆ ದಿನಾಂಕದಿಂದ ಯಾವುದೇ ವ್ಯಕ್ತಿಯು ಅಂತಹ ಅಧಿಸೂಚನೆಯಲ್ಲಿ ಹೇಳಿರುವಂತಹ ಮೀನುಗಾರಿಕಾ ನೌಕೆಯನ್ನು,—

- (ಎ) ಹೋಲೋಗ್ರಾಫಿಕ್ ರಿಜಿಸ್ಟ್ರೇಶನ್ ಪ್ಲೇಟ್ ಇಲ್ಲದೆ;
- (ಬಿ) ಜೀವ ರಕ್ಷಕ ಉಪಕರಣವಿಲ್ಲದೆ;
- (ಸಿ) ಪ್ರಮಾಣೀಕೃತ ಸ್ರಾಂಗ್ ಇಲ್ಲದೆ;
- (ಡಿ) ಪ್ರಮಾಣೀಕೃತ ಎಂಜಿನ್ ಡೈವರ್ ಇಲ್ಲದೆ;
- (ಇ) ಸಿಗ್ನಲ್ ಪ್ಲಾಗ್ ಮತ್ತು ಲೈಟ್ ಇಲ್ಲದೆ;
- (ಎಫ್) ಕಲರ್ ಕೋಡಿಂಗ್ ಇಲ್ಲದೆ.

ಉಪಯೋಗಿಸತಕ್ಕದ್ದಲ್ಲ.

(4) (3)ನೇ ಉಪ-ವಿಭಾಗದ ಉಪಬಂಧಗಳನ್ನು ಉಲ್ಲಂಘಿಸುವ ಹಾಗೂ ತಪ್ಪಿತಸ್ಥನೆಂದು ಕಂಡು ಬಂದ ಯಾವುದೇ ವ್ಯಕ್ತಿಯು,—

(ಎ) 10 ಅಶ್ವಶಕ್ತಿ ಅಥವಾ ಅದಕ್ಕಿಂತ ಕೆಳಗಿನ ಎಂಜಿನನ್ನು ಜೋಡಿಸಿದಂತಹ ಮೋಟಾರು ಜೋಡಿಸದ ಮೀನುಗಾರಿಕಾ ನೌಕೆಯ ವಿಷಯದಲ್ಲಿ, ಎರಡು ಸಾವಿರದ ಐನೂರು ರೂಪಾಯಿಗಳ ದಂಡವನ್ನು ಪಾವತಿಸಲು ಹೊಣೆಯಾಗಿರುತ್ತಾನೆ;

(ಬಿ) 10 ಮತ್ತು 100ರ ನಡುವಿನ ಅಶ್ವಶಕ್ತಿಯಿರುವ ಎಂಜಿನನ್ನು ಜೋಡಿಸಲ್ಪಟ್ಟಂತಹ ಮೀನುಗಾರಿಕಾ ನೌಕೆಯ ವಿಷಯದಲ್ಲಿ, ಹತ್ತು ಸಾವಿರ ರೂಪಾಯಿಗಳ ದಂಡವನ್ನು ಪಾವತಿಸಲು ಹೊಣೆಯಾಗಿರುತ್ತಾನೆ;

(ಸಿ) 100 ಅಶ್ವಶಕ್ತಿ ಅಥವಾ ಅದಕ್ಕಿಂತ ಹೆಚ್ಚಿನ ಎಂಜಿನನ್ನು ಜೋಡಿಸಲ್ಪಟ್ಟಂತಹ ನೌಕೆಯ ವಿಷಯದಲ್ಲಿ, ಇಪ್ಪತ್ತೈದು ಸಾವಿರ ರೂಪಾಯಿಗಳ ದಂಡವನ್ನು ಪಾವತಿಸಲು ಹೊಣೆಯಾಗಿರುತ್ತಾನೆ:

ಆದರೆ, ಈ ಉಪ-ವಿಭಾಗದಲ್ಲಿ ದಂಡವನ್ನು ಅದೇ ಅಪರಾಧಕ್ಕೆ ಒಬ್ಬ ವ್ಯಕ್ತಿಯ ಮೇಲೆ ಎರಡನೇ ಅಥವಾ ನಂತರದ ಸಂದರ್ಭಗಳಲ್ಲಿ ಹೊರಿಸಲ್ಪಟ್ಟಲ್ಲಿ, ಅಂತಹ ವ್ಯಕ್ತಿಯು ದಂಡದ ಇಮ್ಮಡಿ ಮೊತ್ತದೊಂದಿಗೆ ಶಿಕ್ಷಿಸಲ್ಪಡತಕ್ಕದ್ದು ಹಾಗೂ ಲೈಸೆನ್ಸ್‌ನ್ನು ತಾತ್ಕಾಲಿಕವಾಗಿ ಅಮಾನತು ಅಥವಾ ರದ್ದುಮಾಡತಕ್ಕದ್ದು:

ಮತ್ತು ಅಲ್ಲದೆ, ಈ ಉಪ-ವಿಭಾಗದ ಪ್ರಕಾರ ಹೊರಿಸಲ್ಪಟ್ಟಂತಹ ದಂಡವನ್ನು ಪಾವತಿಸದಿದ್ದರೆ, ಮೀನುಗಾರಿಕಾ ನೌಕೆಯನ್ನು ಮುಟ್ಟುಗೋಲು ಹಾಕತಕ್ಕದ್ದು.

(5) ಈ ಅಧಿನಿಯಮದ ಪ್ರಕಾರ ಹೊರಿಸಿದಂತಹ ಯಾವುದೇ ದಂಡದ ಮೊತ್ತವನ್ನು ಭೂಮಿ ಮೇಲಣ ಸಲ್ಲಬೇಕಾದಂತಹ ಸಾರ್ವಜನಿಕ ಕಂದಾಯ ಬಾಕಿಯೆಂದು ವಸೂಲಿ ಮಾಡಬಹುದಾಗಿದೆ.”.

11. 24ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 24ನೇ ವಿಭಾಗದ (2)ನೇ ಉಪ-ವಿಭಾಗದಲ್ಲಿ,—

(ಎ) (ಇ) ಖಂಡದ ನಂತರ, ಈ ಕೆಳಗಿನ ಖಂಡಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಇಎ) 4ನೇ ವಿಭಾಗದ (1)ನೇ ಉಪ-ವಿಭಾಗದ (ಇ) ಖಂಡದ ಪ್ರಕಾರ ಯಾವ ರೀತಿಯಲ್ಲಿ ಮೀನುಗಾರಿಕಾ ಗಿರಾನ್ ಉತ್ಪಾದನೆ, ದಾಸ್ತಾನು ಮತ್ತು ಸಾಗಾಟದ ರೀತಿ ನಿರ್ದಿಷ್ಟಪಡಿಸಿದ ಪ್ರಕಾರ ಆಗಿರಬೇಕೆಂದು ಗೊತ್ತುಪಡಿಸತಕ್ಕದ್ದು:

(ಇಬಿ) ಅನುಕ್ರಮವಾಗಿ 9ಎ ವಿಭಾಗದ (2)ನೇ ಉಪ-ವಿಭಾಗದಡಿಯಲ್ಲಿ ಹಾಗೂ 9ಇ ವಿಭಾಗದ (2)ನೇ ಉಪ-ವಿಭಾಗದಡಿಯಲ್ಲಿ ಬೋಟ್ ನಿರ್ಮಾಣ ಯಾರ್ಡ್ ಹಾಗೂ ಮೀನುಗಾರಿಕಾ ಬಲೆಯ ಉತ್ಪಾದನಾ ಘಟಕದ ನೋಂದಣಿಗೆ ಇರಬೇಕಾದಂತಹ ಅರ್ಜಿಯ ಫಾರ್ಮ್ ಮತ್ತು ಅದರಲ್ಲಿ ಒಳಗೊಂಡಿರಬೇಕಾದಂತಹ ವಿಷಯಗಳು ಹಾಗೂ ಅದರ ಶುಲ್ಕ;

(ಇಸಿ) 9ಎ ವಿಭಾಗದ (3)ನೇ ಉಪ-ವಿಭಾಗದ ಪ್ರಕಾರ ನೋಂದಣಿಗಾಗಿ ಸಲ್ಲಿಸಿದ ಒಂದು ಅರ್ಜಿಯನ್ನು ಯಾವ ಕಾಲಾವಧಿಯೊಳಗೆ ಪುರಸ್ಕರಿಸಬೇಕು ಅಥವಾ ತಿರಸ್ಕರಿಸಬೇಕು ಎಂದು;

(ಇಡಿ) 9ಎ ವಿಭಾಗದ (4)ನೇ ಉಪ-ವಿಭಾಗದ (ಎ) ಖಂಡದ ಪ್ರಕಾರ ಬೋಟ್ ನಿರ್ಮಾಣ ಯಾರ್ಡ್‌ನ ಅಗತ್ಯವಿರುವ ವಿಶೇಷತೆಗಳು;

(ಇಇ) 9ಎ ವಿಭಾಗದ (4)ನೇ ಉಪ-ವಿಭಾಗದ (ಬಿ) ಖಂಡದ ಪ್ರಕಾರವಿರುವಂತಹ ಫೋಷಣೆಯ ನಮೂನೆ ಹಾಗೂ (ಡಿ) ಖಂಡದ ಪ್ರಕಾರ ಸಿದ್ಧಪಡಿಸಬೇಕಾದಂತಹ ಇತರ ಸೌಕರ್ಯಗಳು;

(ಇಎಫ್) 9ಎ ವಿಭಾಗದ (4)ನೇ ಉಪ-ವಿಭಾಗದ (ಡಿ) ಖಂಡದ ಪ್ರಕಾರ ಸಿದ್ಧಪಡಿಸಬೇಕಾದಂತಹ ಇತರ ಸೌಕರ್ಯಗಳು;

(ಇಜಿ) 9ಎ ವಿಭಾಗದ (7)ನೇ ಉಪ-ವಿಭಾಗದ ಹಾಗೂ 9ಇ ವಿಭಾಗದ (9)ನೇ ಉಪ-ವಿಭಾಗದ ಪ್ರಕಾರ ನೀಡಿರುವಂತಹ ನೋಂದಣಿ ಗುರುತನ್ನು ಪ್ರದರ್ಶಿಸಬೇಕಾದ ರೀತಿ;

(ಇಎಚ್) 9ಎ ವಿಭಾಗದ (5)ನೇ ಉಪ-ವಿಭಾಗದ ಹಾಗೂ 9ಇ ವಿಭಾಗದ (6)ನೇ ಉಪ-ವಿಭಾಗದ ಪ್ರಕಾರ ನೋಂದಣಿ ಸರ್ಟಿಫಿಕೇಟ್‌ನ ಫಾರ್ಮ್, ನೋಂದಣಿಗಿರುವ ಷರತ್ತುಗಳು, ಪಾವತಿಸಬೇಕಾದಂತಹ ಶುಲ್ಕ, ಅಲ್ಲದೆ ಷರತ್ತುಗಳನ್ನು ಯಥಾ ರೀತಿ ಪಾಲಿಸುವುದಕ್ಕಿರುವ ಸೆಕ್ಯೂರಿಟಿ;

(ಇಐ) 9ಎ ವಿಭಾಗದ (9) ಉಪ-ವಿಭಾಗ ಪ್ರಕಾರವಿರುವಂತಹ ಬೋಟಿನ ವಿನ್ಯಾಸದ ತರ, ಸಮುದ್ರ ಸಂಚಾರ ಯೋಗ್ಯತೆ;

(ಇಜೆ) 9ಬಿ ವಿಭಾಗದ (2)ನೇ ಉಪ-ವಿಭಾಗ ಪ್ರಕಾರ ಬೋಟ್ ನಿರ್ಮಾಣ ಯಾರ್ಡ್‌ನ ನೋಂದಣಿಯನ್ನು ನವೀಕರಿಸುವುದಕ್ಕಿರುವ ಅರ್ಜಿಯ ಫಾರಂ ಹಾಗೂ ಅದರಲ್ಲಿ ಒಳಗೊಳ್ಳಬೇಕಾದಂತಹ ವಿವರಗಳು ಹಾಗೂ ಅದರೊಂದಿಗೆ ಬೇಕಾದ ಶುಲ್ಕ;

(ಇಕೆ) 9ಬಿ ವಿಭಾಗದ (3)ನೇ ಉಪ-ವಿಭಾಗದ ಪ್ರಕಾರ ನೋಂದಣಿ ನವೀಕರಿಸುವುದಕ್ಕಿರುವ ಅರ್ಜಿಯು ಯಾವ ಕಾಲಾವಧಿಯೊಳಗೆ ಅನುಮತಿಸಿಕೊಂಡೋ, ತಿರಸ್ಕರಿಸಬೇಕೆಂದೋ ಹಾಗೂ ನಿಗದಿಪಡಿಸಿದ ಕಾಲಾವಧಿಯ ನಂತರ ನೀಡಿದ ಅರ್ಜಿಯನ್ನು ಸ್ವೀಕರಿಸುವುದಕ್ಕಿರುವ ನಿಬಂಧನೆಗಳು ಹಾಗೂ ಹೆಚ್ಚಿಸಿದ ಶುಲ್ಕದ ಮೊತ್ತ;

(ಇಎಲ್) 9ಎ ವಿಭಾಗದ (10)ನೇ ಉಪ-ವಿಭಾಗದ ಹಾಗೂ 9ಇ ವಿಭಾಗದ (8)ನೇ ಉಪ-ವಿಭಾಗದ ಪ್ರಕಾರ ತಪಾಸಣೆ ಮಾಡಬೇಕಾದ ರೀತಿ;

(ಇಎಮ್) ಬೋಟ್ ನಿರ್ಮಾಣ ಯಾರ್ಡ್‌ನ ಚಟುವಟಿಕೆಯನ್ನು ಹೇಗೆ ನಡೆಸಬೇಕೆಂಬ ರೀತಿಯನ್ನು 9ಎ ವಿಭಾಗದ (11)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿದ ತಕ್ಕದ್ದು;

(ಇಎನ್) ಮೀನುಗಾರಿಕಾ ಬಲೆಯ ನಿರ್ಮಾಣ ಸಾಮಗ್ರಿಗಳ ಗುಣಮಟ್ಟ ಹಾಗೂ ಬಲೆಯ ರಂಧ್ರದ ಗಾತ್ರವನ್ನು ಕ್ರಮಬದ್ಧಗೊಳಿಸುವುದು;



(ಇಬಿ) 13ಬಿ ವಿಭಾಗದ ಪ್ರಕಾರ ರಾಜ್ಯ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಅಧಿಕಾರಗಳು ಮತ್ತು ಕರ್ತವ್ಯಗಳನ್ನು ಕಾರ್ಯಗತಗೊಳಿಸುವ ರೀತಿ;

(ಇಕ್ಯೂ) 13ಸಿ ವಿಭಾಗದ ಪ್ರಕಾರ ಜಿಲ್ಲಾ ಮೀನುಗಾರಿಕಾ ನಿರ್ವಹಣಾ ಪರಿಷತ್ತಿನ ಅಧಿಕಾರಗಳು ಮತ್ತು ಕರ್ತವ್ಯಗಳನ್ನು ಕಾರ್ಯಗತಗೊಳಿಸುವ ರೀತಿ;

(ಇಪಿ) 13ಡಿ ವಿಭಾಗದ ಪ್ರಕಾರ ಮೀನುಗಾರಿಕಾ ಗ್ರಾಮ ನಿರ್ವಹಣಾ ಪರಿಷತ್ತಿನ ಅಧಿಕಾರಗಳು ಮತ್ತು ಕರ್ತವ್ಯಗಳನ್ನು ಕಾರ್ಯಗತಗೊಳಿಸುವ ರೀತಿ;

(ಇಆರ್) 16ನೇ ವಿಭಾಗದ (3)ನೇ ಉಪ-ವಿಭಾಗದ ಪ್ರಕಾರ ವಿಚಾರಣೆ ನಡೆಸಬೇಕಾದ ರೀತಿ.

(ಬಿ) (ಜೆ) ಖಂಡದಲ್ಲಿ, “(2)ನೇ ಉಪ-ವಿಭಾಗ” ಎಂಬ ಪದ ಆವರಣ ಮತ್ತು ಅಂಕೆಯ ಜಾಗದಲ್ಲಿ “(2) ಹಾಗೂ (3)ನೇ ಉಪ-ವಿಭಾಗಗಳು” ಎಂಬ ಪದಗಳನ್ನು, ಆವರಣಗಳನ್ನು ಮತ್ತು ಅಂಕೆಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.”.